

هفت روزہ

# خدا مالدین

ترجمہ و تفسیر

شیخ الحدیث حضرت مولانا محمد علی  
شیراز والہ مدظلہ العالی

۷ جمادی الثانی ۱۳۷۸ھ  
۱۹ دسمبر ۱۹۵۸ء

قیمت ۴

یہ کتاب مطبوعہ انجمن خدام الدین لاہور

Altopia



عليه وسلامه  
رضي الله عنه

نما پاکی میں ذکر الہی کی اجازت

عَنْ عَائِشَةَ قَالَتْ كَانَ النَّبِيُّ صَلَّى  
اللَّهُ عَلَيْهِ وَسَلَّمَ يَذْكُرُ اللَّهَ عَلَى  
كُلِّ أَحْيَانٍ رَوَاهُ مُسْلِمٌ

غسل جنابت کے چکے ہوئے

پانی کا علم

ابن عباسؓ کہتے ہیں کہ نبی صلی اللہ علیہ وسلم کی بعض بی بیوں نے لگن میں غسل کیا (یعنی لگن میں سے پانی لے کر نہائیں) پس ارادہ کیا رسول اللہ صلی اللہ علیہ وسلم نے لگن کے بچے ہوئے پانی سے وضو کرنے کا پس کہا ایک بیوی نے کہ یا رسول اللہ میں ناپاک تھی۔  
اور اس پانی میں سے میں نے غسل کیا (ہے) آپ نے فرمایا پانی ناپاک نہیں ہوتا ہے۔ رنا پاک کے نہاے اور اس میں ہاتھ ڈالنے سے؛

عَنْ عَلِيٍّ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْرُجُ مِنَ الْخَلَاءِ فَيَقْرَأُ الْقُرْآنَ وَيَأْكُلُ مِنْهُنَّ الْحَبْمَ وَلَمْ يَكُنْ يَجْعَلُ أَوْجُهُهُ عَنِ الْقُرْآنِ شَيْئًا لَيْسَ الْجَنَابَةُ رُوَاهُ أَبُو دَاوُدَ وَالتِّرْمِذِيُّ وَدَرَوِيُّ ابْنُ مَاجَةَ مُخَوَّلًا

\_\_\_\_\_

ابو ہریرۃؓ بیان کرتے ہیں کہ ملاقات کی  
میں نے رسول اللہ صلی اللہ علیہ وسلم سے  
اور تھا میں ناپاک پس پکڑا آپ نے میرا  
ہاتھ اور چلا میں آپ کے ساتھ یہاں  
تک کہ آپ بیٹھ گئے پس چپکے سے اٹھ  
کر میں باہر آیا اور اپنے مکان پر پہنچ کر  
نہایا۔ پھر واپس آیا۔ تو دیکھا کہ آپ  
تشریف رکھتے ہیں آپ نے (مجھ کو دیکھ کر)  
فرمایا ابو ہریرۃؓ ختم کہاں تھے۔ میں نے عرض  
کیا پاک ہے اللہ تحقیق مسلمان ناپاک نہیں  
یہ الفاظ بخاری کے ہیں اور مسلم میں یہ  
الفاظ زیادہ ہیں کہ ملاقات کی آپ نے  
مجھ سے اور میں ناپاک تھا۔ پس برا معلوم  
ہوا مجھ کو کہ جب تک میں غسل نہ کر  
لوں آپ کے پاس بیٹھوں۔

عَنْ ابْنِ عَمْرٍو قَالَ ذَكَرَ عَمْرُو  
بْنُ الْخَطَّابِ لِرَسُولِ اللَّهِ صَلَّى اللَّهُ  
عَلَيْهِ وَسَلَّمَ أَنَّهُ أَصِيبَ بِهِ أَجْنَانَةٌ  
مِنَ اللَّيْلِ فَقَالَ اللَّهُمَّ إِنِّي أَسْأَلُكَ  
أَنْ تَهْدِيَنِي وَتَقْضِي لِي حَاجَتِي وَتَجْعَلَ لِي  
ذِكْرَكَ ثُمَّ نَحَرَ مَقْفَرًا عَلَيْهِ

ابن عمرؓ کہتے ہیں کہ عمر بن الخطابؓ نے (ایک مرتبہ) رسول اللہ صلی اللہ علیہ وسلم سے ذکر کیا کہ وہ رات کو نایاک ہو جاتے ہیں آپ نے ان سے فرمایا وضو کر۔ عضو خاص کو دھو اور پھر سو رہے۔

عَلَيْهِ وَسَلَّمَ يَطُوفُ عَلَى نِسَائِهِ لِيُغْسِلَ

عَنْ يَعْلَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا لَا يَتَنَتَّلُ بِإِلَّاكَ وَضَعُونَ الْأَوْبَدَ بِرُحْمَةِ اللَّهِ وَأَشْنَى عَلَيْهِ ثُمَّ قَالَ إِنَّ اللَّهَ يَحْيِي سِتْرَ يَحْيِي الْحَيَاءِ وَالنَّسْتَرُ فَإِذَا اغْتَسَلَ أَحَدُكُمْ فَلْيَسْتَتِرْ بِرَأْسِهِ الْأَوْبَدَ الْأَوْدَ وَالنِّسَاءِ وَفِي رَوَايَةٍ قَالَ إِنَّ اللَّهَ سَتِيرٌ فَإِذَا ارَادَ أَحَدُكُمْ أَنْ يَغْتَسِلَ فَلْيَتَوَارَ بِشَيْءٍ

یعلیٰ نے بیان کیا کہ رسول اللہ صلی اللہ علیہ وسلم نے ایک شخص کو میدان میں (رنگا) نہاتے ہوئے دیکھا پس آپ منبر پر چڑھے۔ خدا کی حمد و ثنا کی اور پھر فرمایا تحقیق خداوند تعالیٰ حیا دار ہے۔ پردہ پوش ہے اور حیا پر پردہ پوشی کو محبوب رکھتا ہے پس تم میں سے جب کوئی غسل کرے (میدان میں) تو چاہیے کہ پردہ کرے

جائے تو مسح کر لو۔

عَنْ عَلِيٍّ قَالَ جَاءَ رَجُلٌ إِلَى  
النَّبِيِّ صَلَّى اللَّهُ عَلَيْهِ وَسَلَّمَ فَقَالَ  
إِذَا تَسَلَّطْتُ مِنَ الْجَنَابَةِ وَصَلْتُ  
الْحِجْرَ فَمَاتُوتُ فَقَدْ رُفِعَ الْخَطْبُ  
فِيهِ لَيْلًا فَقَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ لَوْ كُنْتُ  
سَمِعْتُ عَلَيْهِ يَدَاكَ أَجْرَاكَ رَوَاهُ  
ابْنُ مَاجَةَ

نبیؐ نے کہا کہ ایک شخص نے نبی صلی اللہ علیہ وسلم کی خدمت میں حاضر ہوا کہ عرض کیا کہ میں نے ناپاکی کو دور کرنے کے لئے غسل کیا اور پھر صبح کی نماز پڑھی۔ اس کے بعد معلوم ہوا کہ ناخن باہر جگہ غسل میں خشک رہ گئی ہے۔ پس فرمایا رسول اللہ صلی اللہ علیہ وسلم نے کہ اگر تو اس پر مسح کر لیتا اپنے ہاتھ سے تو کافی ہوتا۔

عن أبي هريرة عن النبي صلى الله عليه وسلم قال: من أحب أن يغفر له ما مضى من ذنوبه فليصم.

صنایا کی (یعنی صرف ناپاکی کی حالت میں آپ ایسا کوئی کام نہ کرتے تھے



## ذہنی انقلاب کی ضرورت

جرب کسی قوم کی حالت مذہبی اور دنیوی اعتبار سے بگڑ جاتی ہے اور اس میں طرح طرح کی اصلاحی برائیاں اور سماجی خرابیاں پیدا ہو جاتی ہیں تو اس کی اصلاح کا ایک ہی طریقہ ہے۔ اور وہ ہے ذہنی انقلاب کا طریقہ۔ یعنی قوم کے ہر فرد کے دل و دماغ میں یہ بات راسخ کر دی جائے کہ یہ سب برائیاں اور خرابیاں میری اور میری قوم کی دنیوی اور اخروی مبادی کا پیش خیمہ ہیں۔ میری اور میری قوم کی بھلائی اسی میں ہے کہ ان سب برائیوں اور خرابیوں کو ترک کر دیا جائے۔ اس طریقہ سے قوم کا زندگی کے متعلق ناؤیہ نگاہ بدل جائیگا۔ بد اخلاق با اخلاق اور سماج دشمن مخلوق خدا کے خدمت گزار بن جائیں گے۔

تاریخ کی ورق گردانی سے یہی پتہ چلتا ہے کہ مذہبی رہنما انبیاء علیہم السلام یا ان کے بعد ان کے تربیت یافتہ صحابہ کرامؓ ہوں یا دنیوی رہنما سب نے ذہنی انقلاب کے ذریعہ ہی قوم کی کایا پلٹی۔ دنیوی رہنماؤں نے چند سال قبل چین میں جو انقلاب برپا کیا وہ ذہنی انقلاب ہی تھا وہ چین جس کو جاپان نے کئی سال تختہ مشق بنائے رکھا جب ذہنی انقلاب سے چینی قوم کی کایا پلٹ گئی اور گراں خواب چینی آہوا تو پھر جاپان تو بجائے خود رہا۔ امریکہ برطانیہ اور فرانس اس کا وہاں پر مجبور ہو گئے۔ اب عوامی چین کا شمار دنیا کی بڑی طاقتوں میں ہوتا ہے۔ آنحضرت صلی اللہ علیہ وسلم نے عہدہ جلیلہ نبوت عطا ہونے کے بعد ۱۳ سال عربوں کے اندر ذہنی انقلاب برپا کرنے میں صرف فرمائے۔ آپ نے یہ انقلاب قرآن مجید کی تعلیم اور اپنے اسوہ حسنہ کے ذریعہ برپا فرمایا۔ اس انقلاب کا نتیجہ یہ ہوا کہ ظالم عادل بد اخلاق با اخلاق فساد دین امن کے علمبردار بن گئے غرضیکہ ان کے اندر جو اخلاقی برائیاں اور سماجی خرابیاں تھیں وہ سب یکدم ختم ہو گئیں۔ عرب کے وہ بدو جن کو ایران اور روم کی مہذب سلطنتیں اپنی رعایا بنانا بھی پسند نہ کرتی تھیں انہی بدوؤں نے ان دونوں سلطنتوں کو اپنے پاؤں کے نیچے روند ڈالا۔

پاکستان بننے کے بعد گیارہ سال سے زیادہ عرصہ میں ہماری حالت بد سے بدتر ہو رہی گئی۔ اخلاقی برائیاں اور سماجی خرابیاں انتہا کو پہنچ گئیں۔ شریعت ستانی سمگلنگ بلیک مارکیٹنگ۔ ذخیرہ اندوزی۔ ناجائز منافع خوری۔ اشیائے خوردنی میں ملاوٹ

ہر برائی اور خرابی میں ہم دنیا کے تمام ممالک سے بازی لے گئے۔ حال ہی میں ہمارے ملک میں جو انقلاب برپا ہوا۔ اس میں مارشل لا کے قواعد و ضوابط کے ماتحت سخت سزا کے ذریعے ہم ان جرائم سے تو باز آ گئے لیکن چونکہ یہ انقلاب ذہنی نہ تھا اس لئے ہم نے ان جرائم کو اپنے اور اپنے ملک قوم کے لئے نقصان دہ سمجھ کر ترک کرنے کا مصمم ارادہ نہیں کیا۔ ایسے معلوم ہوتا ہے کہ ڈنڈے کے ڈر سے عارضی طور پر یہ جرائم کم ہو گئے ہیں جو یہی مارشل لا اٹھالیا گیا ساری برائیاں اور خرابیاں پھر عود کر آئیں گی۔

تمام برائیوں اور خرابیوں کے کامی طور پر استیصال کے لئے ضروری ہے کہ پاکستان میں ذہنی انقلاب برپا کیا جائے اس کا وہی طریقہ ہمارے لئے سب سے زیادہ مفید ہے جو آج سے تقریباً چودہ سو سال قبل ملک عرب میں آزمایا گیا تھا قرآن مجید اور حضور انورؐ کا اسوہ حسنہ دونوں محفوظ ہیں۔ ہم حکومت کو ان دونوں کی روشنی میں ذہنی انقلاب کے ساتھ ساتھ ذہنی انقلاب برپا کرنے کی دعوت دیتے ہیں۔ کتنا سنت کی تعلیم پرائمری سے لے کر ایم اے تک لازمی کر دی جائے۔ اس طرح نظریات میں جو تبدیلی واقع ہوگی۔ اس سے انشاء اللہ قوم کی کایا پلٹ جائے گی قانون کی سخت گرفت سے مجرمانہ ذہنیت دب تو جاتی ہے لیکن یکدم ختم نہیں ہوتی۔ اس لئے اسلام نے اگر سزا میں سخت مقرر کی ہیں تو ساتھ ہی تعلیم و تربیت کو ضروری قرار دیا ہے۔ ہماری حکومت کو یہی طریقہ استعمال کرنا چاہئے۔ ہم قوم سے بھی یہی درخواست کریں گے کہ مجرمانہ ذہنیت کو ہمیشہ کے لئے ترک کرنے کی کوشش کرے۔ ہماری دعا ہے کہ اللہ تعالیٰ حکومت اور پاکستانی قوم دونوں کو اس ملک میں ذہنی انقلاب پیدا کرنے کی توفیق عطا فرمائے آمین یا اللہ العالمین۔

## مصر کے تعلقات

۱۹۵۵ء کے شمارہ میں عرب نیشنلزم کے عنوان سے جو شمارہ ہم نے سپرد قلم کیا تھا اس میں اس ملک کے بعض سیاسی رہنماؤں کے

عربوں سے عموماً اور مصریوں سے خصوصاً بعض عداوت کا ذکر کرتے ہوئے لکھا تھا کہ یہ احسان فراموشی کی بہترین مثال ہے۔ ہم نے ان رہنماؤں کو مشورہ دیا تھا کہ وہ فوراً اس سے توبہ کریں ورنہ خطرہ ہے کہ ان کی عرب دشمنی ان کو دنیا و آخرت میں رسوا نہ کر دے۔ ان رہنماؤں نے ہمارا مشورہ قبول نہ کیا اور ان کو توبہ کی توفیق نہ ہوئی۔ اسی کی سزا دنیا میں تو ان کو مل چکی ہے۔ جو برسرِ اقتدار تھے ان کو بیگ بنی و دو گوش نکال باہر کر دیا گیا۔ جو اقتدار سے پہلے ہی محروم ہو چکے تھے ان کی رسوائی کے سامان ہو رہے ہیں۔ باقی ہے آخرت کی خبر خدا جانے!

ہمیں خوشی ہے کہ ہماری نئی حکومت مصر اور دوسرے عرب ممالک سے خوش گوار تعلقات قائم کرنا چاہتی ہے۔ صدر مملکت نے ایک وزیر کو مصر ناصر سے ملاقات کرنے کے لئے مصر بھیج کر جو قلم اٹھایا ہے وہ اس کا عملی ثبوت ہے۔ اس ملاقات کا نتیجہ یہ ہوا کہ دونوں اسلامی ممالک میں جو غلط فہمیاں پیدا ہو گئی تھیں وہ بہت حد تک دور ہو چکی ہیں۔ ہمیں یقین ہے کہ مستقبل قریب میں مصر کے ساتھ ہمارے تعلقات استوار ہو جائیں گے۔ یہ درست ہے کہ مصر روسی ہلاک کار کن ہے اور پاکستان امریکی ہلاک کار۔ لیکن اس کے باوجود ہم ایک دوسرے کے قریب ہو سکتے ہیں اگر ہندوستان کا امن و امان میں رہ کر مصر سے خوش گوار تعلقات رکھ سکتا ہے تو کوئی وجہ نہیں کہ پاکستان معاہدہ بغداد اور سینٹو کار کن ہو کر کیوں مصر سے دوستانہ تعلقات قائم نہیں رکھ سکتا؟ صرف ایک دوسرے کو ذرا قریب ہو کر سمجھنے کی ضرورت ہے۔

ہم اپنی حکومت کو مصر کے ساتھ خوشگوار تعلقات قائم کرنے کے عملی اقدام پر مبارک باد دیتے ہیں اور دعا کرتے ہیں کہ اللہ تعالیٰ دونوں ملکوں کے تعلقات کو مضبوط تر بنادے۔ اور دونوں کو اسلام کی حفظ و بقا کے لئے مل کر کام کرنے کی توفیق عطا فرمائے

## سُرخ نشان

اگر آپ کے پتہ کی چٹ پر سُرخ نشان ہے تو اس کا مطلب یہ ہے کہ آپ کا چندہ ختم ہو گیا ہے لہذا اس کا رخیر کو باقاعدہ جاری رکھنے کے لئے مزید چندہ بذریعہ منی آرڈر بھجوا دیں یا ہمیں آئندہ رجسٹرڈ بندریہ V.P. وی پی بھیجنے کی اجازت بخشیں اور وی پی وصول کرنا آپ کا فرض ہوگا۔



# شیخ الاسلام حضرت مولانا مدنی

رحمۃ اللہ علیہ

"نکویا اسعدی"

وہ ذاتِ محترم، وہ قافلہ سالارِ آزادی  
وہ مہرِ حریت وہ گرمی بازارِ آزادی  
تعالی اللہ وہ کانِ مصطفیٰ کا گوہرِ تاباں  
ہے جسکی تابشوں سے دیدہ خوشید بھی حیراں  
تعالی اللہ وہ جانِ عاشقانِ خواجہ عالم  
وہ نورِ دیدہ و ابستگانِ خواجہ عالم  
وہ سالارِ حرم کے آستانِ قدس کی دریاں  
وہ دریاۓ معارف کا شناورِ چشمہ حیراں  
وہ جس کو پر نورِ سعادت آفریں کہئے  
وہ جس کو آسمانِ صدق کا مہرِ جبریں کہئے  
وہ جس کے دل میں تھیں جوشِ عمل کی جلیاں نہاں  
رگوں میں جسکی خونِ ہاشمی کی گرمیاں نہاں  
وہ جس کو پیکرِ اخلاقِ ختم الانبیاء کہئے  
وہ جس کو وارثِ عزمِ شہیدِ کربلا کہئے  
وہ شیخ الہند محمود الحسن کی آنکھ کا تارا،  
وہ گردِ دن سیادت کا ضیا افروز سیارہ  
وہ جس کے فیض سے پیدا ہوئے احساسِ آزادی  
وہ جس کی ٹھوکروں سے جی اٹھے جذباتِ آزادی  
سپہ سالارِ اعظم قائدِ مردانِ آزادی  
ایمنِ حریت، روحِ فداکارانِ آزادی  
وہ استبدادِ باطل کیلئے شمشیرِ فاروقی،  
وہ جس کی حکمتیں ہیں منظرِ تدبیرِ فاروقی  
مطاعِ محترم، شیخِ مکرم، رہبرِ اکبر،  
امانتِ جسکی آنکھوں میں تھے سیفِ اللہ کے تیور

غلامِ تاجدارِ عالم امکاں حسین احمد

سریرِ آرائے اقلیمِ جواں مرداں حسین احمد



بِسْمِ اللَّهِ الرَّحْمَنِ الرَّحِيمِ

خطبہ یوم الجمعہ ۳ جمادی الاول ۱۳۷۸ھ مطابق ۱۲ دسمبر ۱۹۵۸ء

(انجناب شیخ التفسیر حضرت مولانا احمد علی صاحب مسجد شیرانوالہ دروازہ لاہور)

# قرآن مجید کی متعدد صفات جو قرآن مجیدی میں مذکور ہیں

## ان کی مختصر فہرست

پہلی

(ذَلِكَ الْكِتَابُ لَا رَيْبَ فِيهِ)

سورہ البقرہ رکوع ۷

ترجمہ۔ اس کتاب (قرآن مجید) کے خدا تعالیٰ کی طرف سے نازل ہونے میں کوئی شک نہیں۔

مسلمانوں کے ذمہ اس دعویٰ کا ثابت

کرنا ضروری ہے۔ اگرچہ مسلمان تو اللہ تعالیٰ کے اس ارشاد پر بے سوچے سمجھے بھی دل سے ہر تصدیق لگائے گا۔ مگر جبکہ مسلمانوں کا دعوئے ہے۔ کہ یہ قرآن مجید تمام اقوام عالم کے لئے پیغام ہدایت ہے۔ اس لئے غیر مسلم اقوام کے لئے اس کا (من جانب اللہ) دلائل سے ثابت کرنا ضروری ہو جاتا ہے۔

پہلی دلیل

اللہ تعالیٰ کا ارشاد ہے۔

(وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ مَوْءِدًا مِّمَّا نَزَّلْنَا كُنتُمْ مِنَ الدُّوِّنِ اللَّهُ إِنْ كُنْتُمْ صَادِقِينَ)

سورہ البقرہ رکوع ۲۳ پارہ ۷

ترجمہ۔ اور اگر تمہیں اس چیز میں شک ہو، جو ہم نے اپنے بندے پر نازل کی ہے تو ایک سورت اس جیسی لے آؤ۔ اور اللہ کے سوا جس قدر تمہارے حمایتی ہوں بلاؤ۔ اگر تم سچے ہو + (اس بہتان میں کہ یہ قرآن مجید اللہ تعالیٰ کی طرف سے نازل شدہ نہیں ہے۔ بلکہ حضور انور صلی اللہ علیہ وسلم کا خود ساختہ ہے)

یہ چیلنج تمام باشندگان عرب کو دیا گیا تھا

پر نیچے اڑائیں گے۔ بعد کی اس ذلت اور رسوائی سے بہتر یہی ہے۔ کہ خاموشی اختیار کریں۔

ان کی اس خاموشی

نے ان پر اتمام حجت کر دی۔ کہ جب تم دل میں جان چکے تھے کہ یہ معجزنا اللہ تعالیٰ ہی کی کلام پاک ہے۔ جس طرح وہ خود بے نظیر ہے۔ اسی طرح اس کی صفات بھی بے نظیر ہیں۔ تو پھر خاموشی کی مر توڑ کر کیوں علی الاعلان زبان سے اقرار نہیں کیا تھا۔ علاوہ اس کے اس مقدس کتاب کو اپنا دستور العمل کیوں نہیں بنایا تھا۔

اس وقت اس کے سوا

ان کو اور کوئی جواب نہیں بن پڑے گا۔ (قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ) سورہ المومنون رکوع ۷ پارہ ۱۵ ترجمہ۔ کہیں گے۔ اے ہمارے رب ہم پر ہماری بد بختی غالب آگئی تھی۔ اور ہم لوگ گمراہ تھے۔

دوزخ سے نکلنے کی درخواست اور

اس کی نامنظوری

(رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ) قَالَ اخْسِئُوا فِيهَا وَلَا تُكَلِّمُونِ) سورہ المومنون رکوع ۷ پارہ ۱۵

ترجمہ۔ اے رب ہمارے ہمیں اس سے نکال دے۔ اگر پھر کریں تو بیشک ظالم ہونگے۔ فرمائے گا۔ اس میں پھٹکارے ہوئے پڑے رہو۔ اور مجھ سے نہ بولو۔

اس چیلنج کے بعد

نزول قرآن مجید کے دور کے باشندگان عرب پر یہ چیز واضح ہو گئی کہ یہ قرآن مجید واقعی اللہ تعالیٰ ہی کی کلام ہے۔ اگر انسانی کلام ہوتی۔ تو ہم اس کا مقابلہ کرنے کی جرات کر سکتے تھے۔

تمام عقلائے دنیا کے سامنے

قرآن مجید کے کلام الہی ہونے کا ثبوت

زبان کی فصاحت و بلاغت کے لحاظ سے قرآن مجید کا بے نظیر ہونا تو باشندگان عرب ہی سمجھ سکتے تھے۔ کیونکہ یہ قاعدہ ہے کہ

حضور انور صلی اللہ علیہ وسلم کے دور میں باشندگان عرب کو اپنی فصاحت و بلاغت سے آراستہ قادر کلامی پر بڑا ہی ناز تھا سب سے معلقہ جو کلام عرب کے ادبی شاہکاروں کا ایک حیرت انگیز شاہکار سمجھا جاتا تھا ان سات قصیدوں کا مجموعہ ( بلحاظ ایک روایت کے) خانہ کعبہ کے دروازہ پر آویزاں کئے گئے تھے۔ کہ اس قسم کے فصیح و بلیغ قصیدے کوئی کلمہ دیکھائے

اس لئے

اللہ جل شانہ نے اپنی کتاب مقدس کی شان ظاہر کرنے کے لئے تمام فصحاء و بلغاء عرب کو چیلنج دیا۔ کہ قرآن مجید جیسی فصیح و بلیغ کلام ایک سورۃ کے برابر ہی مرتب کر کے لاؤ۔

چیلنج کی وسعت

ملاحظہ ہو۔ کہ اپنی حمایت میں زمین اور آسمان سے اپنے حمایتیوں کو جمع کر لو۔ سوائے اللہ جل شانہ کی ذات کے۔ کیونکہ ذات خداوندی کا یہ فرمان تو ہمارا پیغمبر پیش کر ہی رہا ہے۔

باوجود اس کے

کسی کو ہمت اور جرات نہ ہوئی کہ سب اکٹھے ہو کر بھی قرآن مجید کے مقابلہ میں ایک چھوٹی سے چھوٹی سورت ہی مرتب کر کے پیش کر دیتے۔

کیونکہ

وہ جانتے تھے۔ کہ اگر ہم نے کوئی سورت بنا کر پیش بھی کر دی۔ تو مسلمان اس کے



زبان کے لطائف و خصائص کو سمجھنا اسی زبان کے بولنے والوں پر منحصر ہے۔ مثلاً اگر کوئی شاعر پشتو میں اشعار پڑھے۔ تو اس سے جو لطف ایک افغان کو حاصل ہو سکتا ہے۔ وہ کسی ہندوستانی کو حاصل نہیں ہو سکتا۔ اور اگر اردو زبان میں کوئی ہندوستانی شاعر راحت رساں اور فرحت بخش اشعار پڑھے۔ تو جو لطف ایک ہندوستانی کو حاصل ہو سکتا ہے۔ وہ کسی افغان کو حاصل نہیں ہو سکتا۔ اسی لئے تو آپ نے دیکھا ہوگا کہ بعض اوقات شاعر کی نظم میں ایسے شعر آ جاتے ہیں کہ حاضرین اس کے بار بار پڑھنے کی ان الفاظ سے درخواست کرتے ہیں۔ قند مکہ۔ قند مکہ۔ اور ایسے شعروں کی لطافت کی داد دیتے ہوئے اس شعر پر اس انجمن یا جماعت کو (جس کا جلسہ ہو) کافی چندہ بھی ہو جاتا ہے۔ ہاں اس دلیل کے

### علاوہ بھی قرآن مجید کا کلام الہی ہونا

ثابت کیا جا سکتا ہے۔ ہمارا دعویٰ ہے۔ کہ قرآن مجید میں۔ دنیوی زندگی اور مرنے کے بعد کی زندگی اور اخلاقی۔ معاشرتی۔ اقتصادی۔ سیاسی غرض کہ ہر شعبہ حیات کے لئے مکمل دستور العمل موجود ہے۔ اس کے علاوہ تجرد کی زندگی اور متاثرانہ زندگی کے بہترین قواعد و ضوابط پائے جاتے ہیں۔ اس کے علاوہ فیصلہ جات کے لئے عدالتوں کی راہنمائی بھی موجود ہے۔

### بفضلہ تعالیٰ ہم دعویٰ سے کہہ سکتے ہیں

کہ مذکورہ الصدر عنوانات پر بولنے والی کوئی کتاب دنیا کی سطح پر موجود نہیں ہے۔ اس کے علاوہ ہم خدا تعالیٰ کے فضل سے یہ دعویٰ بھی کر سکتے ہیں۔ کہ ہر ایک عنوان پر جو قرآن مجید نے راہ نمائی فرمائی ہے۔ اس کے اندر جو فوائد مضمر ہیں۔ ان کی نظیر بھی دنیا کی سطح پر پائی نہیں جاتی۔ قرآن مجید کے فیصلہ جات انتہائی صداقت

### اور انصاف پر مبنی ہیں

(وَقَمَّتْ كَلِمَتُ رَبِّكَ صِدْقًا وَعَدًا لَا مُبَدِّلَ لِكَلِمَتِهِ وَهُوَ السَّمِيعُ الْعَلِيمُ) سورہ الانعام رکوع ۱۴ پارہ ۵ ترجمہ۔ اور تیرے رب کی باتیں سچائی اور انصاف کی انتہائی حد تک پہنچی ہوئی ہیں۔

اس کی باتوں کو کوئی بدل نہیں سکتا۔ اور وہ سننے والا جاننے والا ہے۔

### اللہ تعالیٰ کے سوا اور کون یہ دعویٰ کر سکتا ہے

کہ قرآن مجید کے ارشادات حق و صداقت اور عدل و انصاف کی انتہائی حد تک پہنچے ہوئے ہیں۔ اور ان ارشادات میں کسی قسم کی تبدیلی کی قیامت تک گنجائش نہیں ہے یہ دعویٰ سوائے اللہ جل شانہ کے اور کون کر سکتا ہے۔ اللہ تعالیٰ کا ارشاد ہے (فَوْقَ كُلِّ ذِي عِلْمٍ عَلِيمٌ) سورہ یوسف رکوع ۶ پارہ ۱۲

ترجمہ۔ اور ہر ایک دانا سے بڑھ کر دوسرا دانا ہے۔ اس ارشاد کا یہ نتیجہ ہے کہ کوئی خواہ کتنا ہی بلند پایہ عالم یا مفکر یا سیاستدان ہو۔ یہ دعویٰ نہیں کر سکتا۔ کہ میری رائے یا میرا فیصلہ یا میری تحقیق اس معاملہ میں آخری فیصلہ کن ہے۔ کیونکہ مذکور الصدر اعلان شاہنشاہی کی بناء پر کوئی عقلمند بھی اپنے متعلق یہ فیصلہ نہیں کر سکتا۔ ممکن ہے کہ اللہ تعالیٰ کی مخلوق میں اس سے بڑھ کر کوئی انسان موجود ہو۔ جو اس سے زیادہ عقیل، فہیم اور دور رس نگاہ رکھنے والا ہو

### لہذا

تحریر سابق سے یہ ثابت ہوا کہ قرآن مجید بیشک اللہ تعالیٰ ہی کا فرمان و جلالہذا ہے۔

### اے مسلمان

آج سطح دنیا پر یہ تیری ہی خوش قسمتی ہے۔ کہ تیرے مذہبی خزانے میں ایسے ایسے قیمتی جواہرات موجود ہیں۔ جو دنیا کی کسی قوم کے مذہبی خزانے میں۔ پائے نہیں جاتے

### بد نصیب ہے وہ شاہزادہ

جس کے خزانے میں اس قدر قیمتی ہیرے اور جواہرات موجود ہوں۔ جو ساری دنیا کو خریدنا چاہے تو خرید کر سکتا ہو۔ او اگر ایک ہیرا بھی ان میں سے فروخت کر کے قیمت وصول کر لے۔ تو اس کی ساری زندگی کی گزر اوقات نہایت ہی عمدہ طریقہ سے بسر ہو سکتی ہو۔ مگر وہ شاہزادہ آبائی خزانے کو دیکھنے ہی نہ پائے اور در در سے بھیک مانگ کر لٹکا کھائے۔ اس شاہزادے سے بڑھ کر دنیا میں اور

کون ذلیل ہو سکتا ہے۔ فقط یہ خود ہی ذلیل نہیں ہوگا۔ بلکہ اپنے اسلاف کو بھی ان کی طرف اپنی نسبت کر کے ذلیل کریگا۔

### اے موجودہ دور کے مسلمان

تیرا حال بلا مبالغہ اس بد نصیب شاہزادے کا سا ہے۔ اے مسلمان تیرا دعویٰ تو یہ ہے۔ کہ خالق الخلق، مالک الملک۔ خدا تعالیٰ میرا دین اور دنیا میں راہ نامہ ہے۔ اور اے مسلمان تو اس مالک حقیقی کے ہدایت (قرآن مجید) کو چھوڑ کر دوسری قوموں کے دروازہ سے تعلیم اور نظام سلطنت چلانے اور قوم اور ملک کو انتہائی ترقی کے معیار پر لے جانے کے لئے ہدایات اور راہنمائی کی بھیک مانگتا پھرتا ہے۔

### اے مسلمان

تو اپنے اسلاف (صحابہ کرام) کو دیکھ۔ کہ آیا یورپ نے ان سے مملکت کے چلانے کے اصول و ضوابط سیکھے تھے۔ یا صحابہ کرام نے یورپ سے جا کر سیکھے تھے۔ اے مسلمان کیا رسول اللہ صلی اللہ علیہ وسلم کے مبارک زمانہ میں ایران اور روم کی سلطنتیں منظم اور ترقی یافتہ نہیں تھیں۔ پھر کیا عرب کے بدو نے جب کلمہ لا الہ الا اللہ محمد رسول اللہ سچے دل سے پڑھا۔ اور قرآن مجید کے پیش کردہ سانچے میں اپنے کو ڈھالا۔ اور اللہ تعالیٰ کی رضا حاصل کرنے کے لئے جینا اور اللہ تعالیٰ کے دین کی حفاظت کے لئے دشمنان اسلام سے ٹکرانے کو نصب العین بنانے کے باعث جس میدان میں جاتے تھے۔ فتح کا سہرا اپنے سر بندھوا کر نہیں آتے تھے۔

### اگر آج بھی

حفظ و بقائے اسلام کو مسلمانان پاکستان اپنی زندگی کا نصب العین بنائیں۔ اور ذاتی مفاد کو خیر باد کہہ کر میدان میں آئیں۔ پھر دیکھے گا۔ کہ اللہ تعالیٰ کس طرح اپنے دین حق کی حمایت کرنے والے مجاہدین کے لئے غیبی قوتیں نازل فرماتا ہے۔ اور کس طرح مجاہدین اسلام دشمنان اسلام کی فوجوں کو روندتے ہوئے آگے بڑھتے ہیں۔ پاکستان کے قیامت تک زندہ تابندہ۔ پابند رہنے کے اصول قرآن مجید میں موجود ہیں۔ اگر جنرل محمد ایوب خاں صاحب صدر مملکت پاکستان چیف مارشل لاء ایڈمنسٹریٹر



اسی تدبیر اور جراتِ خداداد سے کام لیں جس سے انہوں نے پاکستان میں ایک عجیب انقلاب کرنے میں لیا ہے۔ تو پاکستان یقیناً ناقابلِ تسخیر پاکستان بن سکتا ہے۔ اور اگر ہماری نسلیں بھی ان اصول کی پابند رہیں تو انشاء اللہ تعالیٰ ہمارا پاکستان قیامت تک زندہ رہیگا۔ اس کی تائید میں اللہ تعالیٰ کا ایک اعلان ملاحظہ ہو۔

(إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ) سورہ رعد رکوع ۲۷ پارہ ۱۳ ترجمہ۔ بے شک اللہ کسی قوم کی حالت نہیں بدلتا۔ جب تک وہ خود اپنی حالت نہ بدلے۔ اس اعلان کا حاصل یہ نکلا۔ کہ اگر کوئی قوم اپنی حالت کو خود نہ بگاڑے تو اللہ تعالیٰ ان سے وہ نعمتیں نہیں چھینتا۔ جو اس نے اپنے فضل سے اس قوم کو دے رکھی ہیں۔ اسی لئے عرض کیا گیا ہے۔ کہ اگر باشندگانِ پاکستان اللہ تعالیٰ کے بتلائے ہوئے اصول (جو قرآن پاک میں مذکور ہیں) کو نہیں چھوڑیں گے تو اللہ تعالیٰ بھی ان سے مملکتِ پاکستان کی نعمت کو نہیں چھینے۔

## صدر مملکت پاکستان کی خدمتیں پیشکش

اگر آپ پاکستانی فوج کے مندرجہ ذیل عمدہ داروں (جنرل۔ کرنل۔ لفٹیننٹ۔ جنرل۔ میجر جنرل) کو قرآن مجید کے ان اصول سے واقف کرنا چاہیں۔ تو میں اپنی خدمت بشرائط ذیل پیش کرتا ہوں۔

## میری ذات کے متعلق شرائط

- (۱) اس خدمت کا حکومت سے معاوضہ نہیں لوں گا۔
- (۲) چونکہ مجھے بائیں طرف بدن کے فالج کا اثر ہے۔ اس لئے لاہور یا کراچی میں اس خدمت کے لئے حاضر ہوسکتا ہوں۔ جس مقام پر زیادہ سردی ہو وہاں جانے سے معذور ہوں۔
- (۳) بستر امیر اپنا ہوگا۔
- (۴) کھانا اپنی گھر سے کھاؤں گا۔ اگر کسی فوجی مرکز میں قیام ہوگا تو فوجی لنگر سے قیمتاً کھانا کھاؤں گا۔
- (۵) چونکہ میں ۷۴ سال کا بوڑھا ہوں۔ اس لئے میرے ساتھ ایک خادم بھی رہیگا جس کے اخراجات بھی میرے ذمہ ہونگے۔

(۶) فقط میری اور میرے خادم کی سواری کا انتظام حکومت کے ذمہ ہونگا۔

(۷) ان اصول کے متعلق زبانی لکچر نہیں ہوں گے۔ بلکہ قرآن مجید اور احادیث کا لفظی ترجمہ قرآن مجید اور حدیث شریف کی کتاب کے اندر سے پڑھاؤں گا جس طرح طالب العلم استاد سے پڑھتا ہے۔

## استفادہ کرنے والے احباب کے متعلق شرائط

- (۱) جن احباب کو قرآن مجید اور کتب حدیث سے ان مضامین کو پڑھنے کا دلی شوق ہو۔
- (۲) پڑھانے کے بعد میں امتحان لیا کروں گا۔ تاکہ ان میں یہ استعداد پیدا ہو جائے کہ آئندہ ان مضامین کو دوسرے کے سامنے تقلیداً نہیں۔ بلکہ اپنی ذمہ داری سے قرآن مجید اور حدیث شریف سے نکال کر پیش کر سکیں۔

## ممنون ہونگا

اگر صدر مملکت پاکستان میری اس پیشکش کو منظور فرمائیں۔ تو میں ان کا تہ دل سے ممنون ہوں گا۔

## اس چیز کا متحدی اثر

یہ ہوگا کہ ان ذمہ دار افسروں کے ذریعہ سے مملکت پاکستان کے تمام فوجیوں کے دل نورِ قرآن سے منور ہو جائیں گے۔ اور پاکستان کی خدمت پاکستان میں اسلام کے زندہ۔ تابندہ اور پائندہ رہنے کے لئے کریں گے۔ جب یہ نیت فوج کے دلوں میں پیدا ہو جائے گی تو پھر پاکستانی فوج کسی میدان میں ہرگز ہرگز شکست نہیں کھائے گی۔

## کیونکہ

اللہ تعالیٰ کا اعلان ہے۔

(يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ) سورہ محمد رکوع ۷ پارہ ۲۷

ترجمہ۔ اے ایمان والو۔ اگر تم اللہ (کے دین) کی مدد کرو گے۔ وہ تمہاری مدد کرے گا۔ اور تمہارے قدم جمائے رکھیگا۔

## بالکل تازہ شہادت

محاذ کشمیر پر جو جنگ ۱۹۴۷ء میں ہوئی ہے۔ اس کا ایک واقعہ میرے

ایک دوست نے مجھے سنایا تھا۔ جو خود اس جنگ میں شریک تھے۔ انہوں نے بیان کیا۔ کہ ہماری پاکستانی فوج کا ایک دستہ دشمن (بھارت کی فوج) کے مقابلہ میں پہاڑوں کی ایک ایسی جگہ پہنچا۔ جہاں کسی صورت سے بھی راشن نہیں پہنچ سکتا تھا۔ وہ مجاہد درختوں کے پتے اور بوٹیاں کھا کر دشمن کے مقابلہ میں ڈٹے رہے۔ بالآخر دشمن کی فوج شکست کھا کر چوکی سے بھاگ نکلی۔ اور اس چوکی پر مجاہدین کا قبضہ ہو گیا۔ اس دشمن کی فوج نے کہیں اپنے مرکز میں اطلاع کی ہوئی تھی۔ کہ ہمارے پاس راشن نہیں رہا۔ اور سردی سے بچنے کے لئے کبیل کافی نہیں ہیں۔

## خدا کی مدد کا عجیب طریقہ

تھوڑی دیر گزری۔ کہ دشمن کے ہوائی جہاز آئے۔ اور اوپر سے اس چوکی پر بسکٹوں کے ڈبے پھینکنے شروع کر دیے۔ دشمن کی فوج تو بھاگ چکی تھی۔ مجاہدین نے بسکٹوں سے اپنی جھولیاں بھر لیں۔ پھر ان ہوائی جہازوں نے گرم کبیل پھینکنے شروع کئے۔ ہر مجاہد کو دو دو کبیل حصے میں آئے۔ اے پاکستانی مجاہد۔ جب تو پاکستان یعنی اسلام کی حفاظت کے جذبے کے ماتحت میدان میں جا رہیگا تو اللہ تعالیٰ تیری اسی طرح پر غیبی امداد بھی فرمائے گا۔ اور تو فاتح ہو کر آئے گا۔ وما ذلک علی اللہ بعزیز۔

## پاکستان میں ۱۹۵۵ء کا انقلاب

جس کے باعث پاکستان کے دشمن عناصر تو نالاں ہیں۔ کہ ان کی اٹ کھسٹ اور حرام خوری کا دروازہ بند ہو گیا ہے۔ مگر پاکستان کے خیر خواہ حضرات صدر مملکت کے اس انقلابی اقدام کو مملکت پاکستان کے لئے ایک بہترین نیک فال خیال کرتے اور ان کی ہمتِ مردانہ اور جراتِ خداداد پر مبارکباد دیتے ہیں۔ اور ان کے حق میں دل سے دعا کرتے ہیں۔ کہ اللہ انہیں تا دیر سلامت رکھے اور ان کے رفقاء کار کو اخلاص سے ان کا ساتھ دینے کی توفیق عطا فرمائے۔ تاکہ ان حضرات کی متفقہ جدوجہد سے پاکستانیوں کا وہ وعدہ پورا ہو جائے جو پاکستان



**مجلس کرامت منقذہ جمعرات مورخہ ۲۹ جمادی الاولیٰ ۱۳۷۸ھ مطابق ۱۹ دسمبر ۱۹۵۸ء**  
آج ذکر کے بعد مخدومنا و مرشدنا حضرت مولانا احمد علی صاحب مدظلہ العالی نے مندرجہ تقریر فرمائی۔

## اصلاح تعلق باللہ کے درجے

### ۱۔ ادنیٰ - ۲۔ اعلیٰ

چڑیا گھر میں جا کر یہ نظارہ دیکھئے کہ شیر کو جو گوشت کھلانے والا خادم ہوتا ہے شیر اگر لیٹا ہوا ہو اور وہ خادم ہلائے تو اس کی آواز پر جھٹ کھڑا ہو جاتا ہے اور اس کے پاس آ جاتا ہے۔ وہ اس کی پیٹھ پر ہاتھ پھیرتا ہے۔ اور یہ خاموش کھڑا دم ہلاتا رہتا ہے۔ گویا کہ یہ اپنے محسن کے احسان کا شکریہ ادا کر رہا ہے۔

اصلاح تعلق باللہ کا ادنیٰ درجہ یہ ہے کہ انسان اللہ تعالیٰ کی اطاعت خوف سے کرے۔ نماز نہ پڑھی تو اللہ تعالیٰ دوزخ میں ڈالے گا۔ روزے نہ رکھے تو دوزخ میں ڈالے گا۔ دوزخ کے متعلق اللہ تعالیٰ کا ارشاد ہے۔ ثُمَّ لَا يَمُوتُ فِيهَا وَلَا يَحْيٰی ۝ سورہ الاعلا پارہ ۳۷ ترجمہ۔ پھر اس میں نہ تو مرے گا اور نہ جئے گا۔

حضور انور دوزخ کی آگ کے متعلق فرماتے ہیں۔ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَارُكُمْ جُزْءٌ مِنْ سَبْعِينَ جُزْءً كُلُّهُمْ مِثْلُ حَرِّهَا (متفق علیہ) ترجمہ۔ ابو ہریرہؓ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ تمہاری آگ دوزخ کی آگ سے ستر حصوں میں سے ایک حصہ ہے (ان ائتر حصوں میں سے) ہر حصہ اس کی (تمہاری آگ کی) گرمی کے برابر ہے) دوزخ کے ڈر سے جو اللہ تعالیٰ کے اداوارِ نواہی کی تعمیل کرتا ہے۔ وہ بھی نجات پا جائے گا۔ اس درجہ والوں کا ذکر قرآن مجید میں کئی جگہ آتا ہے۔ ایک جگہ فرماتے ہیں۔ (وَيُطْعَمُونَ الطَّعَامَ عَلَى حُبِّهِمْ مُسْتَبِشِينَ وَبِئْسَ رَاسِيْرًا ۚ اِنَّمَا تُطْعَمُوْنَ لَوَجْهِ اللَّهِ لَا لُرِيْدٍ مِنْكُمْ جُزْءًا وَلَا شُكُوْرًا ۚ اِنَّا نَخَافُ مِنْ رَبِّنَا يَوْمًا عَبُوسًا قَمْطَرِيْرًا ۚ فَوَقَّهْمُ اللَّهُ شَرَّ ذٰلِكَ الْيَوْمِ وَلَقَّهْمُ نَصْرًا وَسُرُوْرًا ۝)

بِسْمِ اللَّهِ الرَّحْمَنِ الرَّحِيمِ  
اَلْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِيْنَ اصْطَفٰ  
اَلْمَآبِدِ - عرض یہ ہے کہ ہمارا یہ اجتماع جو اللہ تعالیٰ کے دروازہ پر ہوتا ہے۔ اس کا مقصد کیا ہے؟ اس کا مقصد اصلاح تعلق باللہ - اس کا لفظی ترجمہ یہ ہے کہ اللہ تعالیٰ سے ہمارا تعلق درست ہو جائے۔

اور یہی ہمارا اس جہان میں آنے کا امتحان ہے۔ اللہ تعالیٰ کا ارشاد ہے۔ الَّذِيْ خَلَقَ الْمَوْتَ وَالْحَيٰوةَ لِيَبْلُوَكُمْ اَحْسَنُ عَمَلًا ط (سورہ الملک رکوع ۱ پارہ ۲۹) ترجمہ۔ جس نے موت اور زندگی کو پیدا کیا۔ تاکہ تمہیں آزمائے کہ تم میں کس کے کام اچھے ہیں۔ کہ جسے اعمال سوہنے ہیں؟ سوہنے اعمال وہ ہیں جو معبود حقیقی کو پسند آئیں۔ اَوْصِيْ نَفْسِيْ اَوَّلًا وَاٰخِرًا بَعْدًا ط (ترجمہ۔ میں پہلے اپنے آپ سے اور اس کے بعد آپ سے کہتا ہوں کہ) ایسے اعمال کی کوشش کرنی چاہئے۔ جو اللہ تعالیٰ کی نظر میں سوہنے ہوں۔

ایک چیز ختم ہو گئی۔ اب دوسری چیز عرض کرتا ہوں۔ انسانی فطرت کا تقاضا ہے۔ کہ جس چیز کو یہ چاہتا ہے اور مقصود بالذات بناتا ہے۔ یہ اس کے اعلیٰ درجہ تک پہنچنا چاہتا ہے۔ مثلاً ایک شخص تاجر ہے تو وہ چاہتا ہے کہ میں سب سے بڑا تاجر بن جاؤں۔ زمینداری کی طرف اس کا رخ پھر جائے تو یہ چاہتا ہے کہ سب سے بڑا زمیندار میں ہی بن جاؤں۔ اگر علم کا سلسلہ ہے تو تعلیم جدید والا چاہتا ہے کہ کسی سکول کے معمولی استاد سے ترقی کر کے کسی کالج کا پرنسپل اور پھر پرنسپل بن جاؤں۔ تعلیم قدیم والا چاہتا ہے کہ میں سب سے بڑا عالم بن جاؤں۔ غرضیکہ جس طرف اس کا رخ پھر جائے اس کے اعلیٰ درجہ پر پہنچنا انسان کی فطرت کا تقاضا ہے۔ اسی طرح اصلاح تعلق باللہ کے بھی بہت سے درجے ہیں۔ اللہ تعالیٰ مجھے اور آپ کو اس کے اعلیٰ درجہ پر پہنچائے۔ آمین یا اللہ العالمین۔

ایک درجہ یہ ہے کہ اللہ تعالیٰ کی اطاعت خوف سے کی جائے۔ یہ ادنیٰ درجہ ہے۔ اعلیٰ درجہ یہ ہے کہ انسان اللہ تعالیٰ کو محبوب سمجھ کر اس کے احکام کی اطاعت کرے دُنیا میں اس کی کئی مثالیں ملتی ہیں۔ مثلاً بچہ پہلے ماں باپ کی اطاعت ڈر سے کرتا ہے۔ وہ سمجھتا ہے۔ کہ اگر یہ کام نہ کیا تو اماں ماریگی یا ابا مارے گا۔ جب بڑا ہو جاتا ہے تو محبت سے دونوں کی اطاعت کرتا ہے۔ اب یہ دونوں کو اپنا بزرگ سمجھتا ہے۔ اور اپنا محسن سمجھ کر ان کی اطاعت کرتا ہے۔ اسی طرح شاگرد اُستاد کی اطاعت پہلے ڈر سے کرتا ہے۔ جب بڑا ہو کر کسی عزت کے عہدہ پر پہنچ جاتا ہے تو پھر اُستاد کی قدر کرتا ہے۔ اور اس سے محبت سے ملتا ہے۔ اور اُستاد کی مار کو یاد کر کے خوش ہوتا ہے۔ فارسی میں کسی نے کہا ہے۔ ع۔ جو اُستاد بہ زہر پدیر + انسان کی فطرت ہے کہ محسن کا ممنون احسان ہو کر اس کی اطاعت کرے۔ یہ جذبہ حیوانات میں بھی پایا جاتا ہے۔ بلکہ درندوں میں بھی ہے۔ شیر درندہ ہے۔ بلی تو کبوتر کو بھاڑتی ہے۔ لیکن شیر بھیسنے اور بیل کو بھی بھاڑ کر کھاتا ہے۔ لیکن شیر بھی اپنے محسن کا ممنون احسان ہوتا ہے۔

کے حصول وقت بطور نعرہ ظاہر کیا تھا۔ کہ پاکستان کا مقصد ہے۔ "لا الہ الا اللہ" جس کا حاصل یہ تھا۔ کہ پاکستان میں اللہ تعالیٰ کی حکومت ہوگی۔ جب حکومت اللہ تعالیٰ کی ہوگی تو اس کا قانون بھی اللہ تعالیٰ ہی کا ہوگا۔ کیونکہ دُنیا میں یہ مسلمہ قاعدہ ہے کہ ہر بادشاہ کے ملک میں قانون بھی وہی ہوتا ہے۔ جو بادشاہ کا اپنا منظور کردہ ہو۔ لہذا پاکستان کا قانون دراصل قرآن مجید ہی ہونا چاہئے۔

### دُعا

اللہ تعالیٰ سے دُعا کرتا ہوں کہ ذمہ داران مملکت پاکستان کو اس فرض کے انجام دینے کی توفیق عطا فرمائے تاکہ بارگاہِ الہی میں سرخرو ہو رہ جائیں آمین یا اللہ العالمین۔



سورہ الدھر رکوع ۱۱ پارہ ۲۹

ترجمہ۔ اور وہ اس کی محبت پر مسکین اور یتیم اور قیدی کو کھانا کھلاتے ہیں۔ تو خاص اللہ کے لئے نہ ہمیں تم سے بدلہ لینا مقصود ہے۔ اور نہ شکر گزاری۔ ہم تو اپنے رب سے ایک اداس (اور) ہولناک دن سے ڈرتے ہیں۔ پس اللہ اس دن کی مصیبت سے انہیں بچالے گا اور ان کے سامنے تازگی اور خوشی لائے گا۔

اعلا درجہ کا ذکر اس آیت میں فرماتے ہیں (وَمِنَ النَّاسِ مَن يَتَّخِذُ مِنْ دُونِ اللَّهِ إِثْدًا إِذْ يُبْغِضُ وَهُوَ كَيْدُ اللَّهِ وَالَّذِينَ آمَنُوا أَشَدُّ حُبًّا لِلَّهِ) سورہ البقرہ رکوع ۱۱ پارہ ۲۹ ترجمہ۔ اور ایسے لوگ بھی ہیں جنہوں نے اللہ کے سوا اور شریک بنا رکھے ہیں جن سے ایسی محبت رکھتے ہیں جیسی کہ اللہ سے رکھتی چاہئے۔ اور ایمان والوں کو اللہ ہی سے زیادہ محبت ہوتی ہے۔

عبادت کا پورا لطف بھی تب آتا ہے جب اللہ تعالیٰ محبوب ہو جائیں۔ یہ پہلے سے بلند درجہ ہے۔ حضور انور اللہ تعالیٰ کے محرم راز ہیں۔ آپ اس درجہ والوں کے متعلق اللہ تعالیٰ کی طرف سے اعلان فرماتے ہیں۔ جو حدیث کا انکار کرتے ہیں وہ درحقیقت قرآن مجید کا انکار کرتے ہیں وہ گمراہ ہیں اللہ تعالیٰ ان کو توبہ کی توفیق عطا فرمائے۔ آمین یا الہ العالمین۔

اللہ تعالیٰ فرماتے ہیں : (وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ) سورہ النجم رکوع ۱۱ پارہ ۲۹ ترجمہ۔ اور نہ وہ اپنی خواہش سے کچھ کہتا ہے یہ وحی ہے جو اس پر آتی ہے۔

یہ اس کی تفصیل میں نہیں جاؤں گا۔ صرف اہل علم حضرات کے لئے اشارہ کر دیا ہے۔

حضور انور صلی اللہ علیہ وسلم کی زبان مبارک سے اللہ تعالیٰ کے اعلیٰ تعالیٰ کے اعلیٰ درجہ والوں کے متعلق دو اعلانات ملاحظہ ہوں۔ یہ اونچے درجہ کا نتیجہ ہے۔ جو قیامت کے دن ظاہر ہوگا۔

## پہلا اعلان

عَنْ مَعَاذِ بْنِ جَبَلٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى وَحَبَّتْ حُبَّتِي لِلْمُتَحَابِّينَ فِي وَلِيْمَتِ الْعَالَمِينَ فِي وَلِيْمَتِ أَرْبَابِي فِي وَلِيْمَتِ بَنِي إِدْرِيسَ فِي رِوَاةٍ وَدُنَى رِوَايَةِ الْمُتَحَابِّينَ فِي جَلَالِي لَهُمْ مَنَابِرٌ مِنْ نُورٍ

يَغْبِطُهُمُ النَّبِيُّونَ وَالشُّهَدَاءُ

ترجمہ۔ معاذ بن جبلؓ سے روایت ہے۔ کہا۔ میں نے رسول اللہ صلی اللہ علیہ وسلم کو یہ فرماتے ہوئے سنا۔ کہ اللہ تعالیٰ فرماتا ہے۔ کہ میری محبت ان لوگوں کے لئے واجب ہو چکی۔ جو آپس میں میری وجہ سے محبت کرتے ہیں اور جو میری وجہ سے آپس میں مل بیٹھتے ہیں۔ اور جو میری وجہ سے ایک دوسرے سے ملاقات کرتے ہیں اور میری وجہ سے ایک دوسرے پر خرچ کرتے ہیں۔ اور ترمذی کی روایت میں یہ الفاظ بھی ہیں۔ کہ اللہ تعالیٰ فرماتے ہیں۔ میرے جلال کے سبب جو لوگ آپس میں محبت کرتے ہیں ان کے لئے (آخرت میں) نور کے منبر ہونگے۔ اور انبیاءؑ اور شہداءؑ ان پر رشک کریں گے۔

## دوسرا اعلان

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيْنَ الْمُتَحَابُّونَ يَجْلِسُ فِي الْيَوْمِ أَظْلَهُمْ فِي ظِلِّي يَوْمَ لَا ظِلَّ إِلَّا ظِلِّي۔ رواہ مسلم۔

ترجمہ۔ ابو ہریرہؓ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ کہاں ہیں وہ لوگ جو میرے جلال کی وجہ سے آپس میں محبت کرتے ہیں۔ آج میں ان کو اپنے سایہ میں جگہ دوں گا۔ آج میرے سایہ کے سوا اور سایہ نہیں ہے۔

یہ کتنا بلند مقام ہے۔ اللہ تعالیٰ یہ اعلان اس دن فرمائیں گے۔ جس دن متعلق حضور انور صلی اللہ علیہ وسلم فرماتے ہیں۔ عَنْ ابْنِ عَبَّادٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ تَدْنِي الشَّمْسُ يَوْمَ الْقِيَمَةِ مِنْ الْخَلْقِ حَتَّى تَكُونَ مِنْهُمْ كَقَدَارِ مِثْلِ فَيَكُونُ النَّاسُ عَلَى قَدَرِ أَعْمَالِهِمْ فِي الْعَرْقِ فَيَكُونُ مَنْ يَكُونُ إِلَى كَعْبِيَّةٍ وَمِنْهُمْ مَنْ يَكُونُ إِلَى رُكْبَتِيَّةٍ وَمِنْهُمْ مَنْ يَكُونُ إِلَى حَقْوِيَّةٍ وَمِنْهُمْ مَنْ يُلْجِمُهُمُ الْعَرْقُ الْجَمًّا وَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَبِيدُ إِلَى فِيهِ رِوَاةٌ مُسَلَّمٌ۔

ترجمہ۔ معاذ بن جبلؓ نے کہا۔ میں نے رسول اللہ صلی اللہ علیہ وسلم سے سنا۔ آپ نے فرمایا قیامت کے دن سورج لوگوں کے قریب ہوگا۔ یہاں تک کہ ان سے ایک میل کی مقدار کی بلندی پر ہوگا۔ پھر لوگ اپنے اعمال کے لحاظ سے پسینے میں ہونگے۔ بعض ان میں سے ایسے ہونگے جن کے ٹخنوں تک

پسینہ ہوگا۔ اور بعض ان میں سے ایسے ہونگے جن کے گھٹنوں تک ہوگا۔ اور بعض ان میں سے ایسے ہونگے جن کی کمر تک ہوگا۔ اور بعض ان میں سے ایسے ہونگے جن کے منہ کے اندر لگام کی طرح ہوگا۔ اور آپؐ نے اپنے ہاتھ سے (لگام کی صورت دکھانے کے لئے اپنے منہ کی طرف اشارہ فرمایا)۔

میں ہمیشہ عرض کیا کرتا ہوں کہ آپ دنیا میں جس عقل سے کام لیتے ہیں۔ اگر اسی عقل سے دین کے معاملہ میں کام لینگے تو نجات ہو جائے گی۔ یہ قاعدہ کلیہ ہے کہ ہر فن میں کمال حاصل کرنے کے لئے اس فن کے باکمال کی صحبت میں مدت مدید تک رہنا پڑتا ہے۔ اگر ایک شخص اپنے بیٹے کو درزی بنانا چاہتا ہے تو وہ اس کو کسی ماہر درزی کی صحبت میں مدت مدید تک بٹھائے گا۔ اگر لوہار کا کام سکھانا چاہتا ہے تو کسی ماہر لوہار کے ہاں بھیجے گا۔ ہر فن کا باکمال اپنے شاگرد کو کچھ لفظی ہدایات دیتا ہے اور کچھ کر کے دکھلاتا ہے یہ دونوں باتیں ضروری ہیں۔ ہر فن میں یہی قاعدہ ہے۔

ادھر بھی یہی قاعدہ ہے۔ ادنیٰ درجہ حاصل کرنے کے لئے بھی ضروری ہے کہ نیکوں کی صحبت اختیار کی جائے۔ اعلیٰ درجہ میں بھی یہی قاعدہ ہے۔ اس کو حاصل کرنے کے لئے ضروری ہے کہ ان کی صحبت میں مدت مدید تک رہے۔ جن کو یہ درجہ حاصل ہے۔ ایک دفعہ میں چکوال جا رہا تھا۔ جس ڈبہ میں سوار تھا اس میں چند فوجی بھی تھے۔ اور ایک قوال بھی تھا۔ فوجیوں نے اس سے کچھ سنانے کو کہا۔ تو اس نے ایک غزل شروع کی جس کا پہلا شعر یہ تھا۔

عاشقان را سہ علامت اے پسر  
رنگ زرد و آہ سرد و چشم تر  
میرے مربی حضرت دین پوری رح کی یہی  
حالت تھی۔ وہ ذرا ذرا سی بات پر رو دیا کرتے تھے۔

فارسی کا ایک اور شعر سنئے۔  
بشنو از نے چوں حکایت می کند  
واژ جدائی ہا شکایت می کند  
ترجمہ۔ جب بالسنری اپنی حکایت بیان کرتی ہے۔ تو اس کو سنو۔ وہ اپنے اصل سے جدا ہونے کی شکایت کرتی ہے۔

کوئی اللہ والا کہتا ہے کہ بالسنری جب بجتی ہے تو وہ دراصل اپنی جڑ سے کٹ جانے کی رو رو کر شکایت کرتی ہے۔



کا عادی ہونا، تھپیڑوں اور ناجائز مجامع میں جانا، رقص و سرود کی محفلوں میں شریک ہونا، راگ و باجے سنانا، ناچ دیکھنا اور دکھلانا وغیرہ (حقانی) زنا کے پاس بھی مت پھٹکویں اُس

کی مبادی اور مقدمات سے بھی بچو۔ بلاشبہ وہ فی نفسہ بھی بڑی بے حیائی کی بات ہے۔ اور باعتبار مفاسد کے بھی بُری راہ ہے۔ کیونکہ اس پر عداوتیں، فتنے اور تفسیح نسب مرتب ہوتے ہیں۔ آپس کے معاملات میں اگرچہ حق تلفی کی لاکھوں صورتیں ہیں جن کا ظہور وقت پر ہوتا رہتا ہے۔ مگر فساد، حق تلفی اور امن سوزی سرشتہ ناجائز صنفی تعلقات کے ہاتھ میں ہے۔ انسان کو جس چیز کی رغبت زیادہ ہوتی ہے اُس کے حصول کا ہر طرح سے مشتاق بھی زیادہ ہوتا ہے۔ اور کوشش بھی زیادہ کرتا ہے۔ اور چونکہ طبعی میلان طرفین میں ہوتا ہے اس لئے بہت جلدی امن سوزی کا نظام ہو جاتا ہے۔ آدمی زمین کے حصول کی کوشش کرتا ہے۔ مگر زمین آدمی کے پاس پہنچنے کی مشتاق نہیں ہوتی۔ آدمی اکتساب مال کے ذرائع فراہم کرتا ہے مگر مال آدمی کی طرف نہیں دھڑکتا اُس کو کسی مالک کے قبضہ میں جانے کی تمنا ہوتی ہے۔ مگر صنفی حواس کی آگ دونوں طرف ایک جیسی لگی ہوتی ہے اگر عقل و دانش، مذہب، اور رسم و رواج کا پانی اس کو ٹھنڈا نہ کرتا رہے تو دنیا کا امن بہت جلد سوختہ ہو جائے۔ خدا تعالیٰ سورہ نور میں معاملات و تعلقات کی اصلاح کے قواعد بیان فرماتا ہے۔ اور چونکہ تمام سوشل بلکہ کیپٹل اور پولیٹکل اصلاحات کی جڑ صنفی تعلقات کی اصلاح . . . ہے۔ اس لئے سب سے پہلے زنا کے احکام بیان فرمائے۔

زنا کی خرابیاں اتنی واضح ہیں۔ جن کو بیان کرنے کی کوئی ضرورت نہیں، اخلاق کی بربادی، معاشرت کی تباہی، تہذیب و شائستگی کی آبروریزی، صحت جسمانی کا نقصان، نسل کا اختلاط، اور قانون فطرت کی خلاف ورزی، زنا کے پیش پا افتادہ نتائج ہیں۔ زنا سے فقط دونوں زنا کار مرد و عورت ہی اپنی شخصیت و قار، خلق، عزت اور تہذیب کو برباد

نہیں کرتے۔ بلکہ اگر یہ سلسلہ قائم رہے تو خاندان کے خاندان اور قوموں کی قومیں مختلف مصائب کا شکار ہو جاتی ہیں۔ یہی وجہ ہے کہ اسلام نے جتنی سخت سزا زنا کی مقرر کی ہے کسی دوسرے اخلاقی یا ملکی جرم کی ایسی سنگین تعزیر مقرر نہیں کی۔ ہر ہوشمند کہہ سکتا ہے کہ جو لوگ امن عالم میں چنگاری ڈالتے ہوں۔ اُن کے وجود سے صفو ہستی کو خالی کر دینا بہتر ہے بہ نسبت اس کے کہ کل اہل دنیا کو سوختہ ہونے کی اجازت دی جائے۔ زنا کی اجازت ایک ایسی مردم آزاری اور تباہ کاری کی بنیاد ہے۔ جس کی مدافعت دنیا کی کوئی جمہوری اور شخصی طاقت نہیں کر سکتی۔ اس لئے مناسب ہی یہی ہے کہ زنا کے بیج، زمین اور کاشتکار سب کو سوختہ کر دیا جائے۔ تاکہ آئندہ نہ مرنے رہے نہ مریض، نہ بیماری دوسروں کو اڑ کر لگے۔ اسلام نے اس خبیث جرم کی سخت ترین سزا مقرر کی۔ شوہر دار اور غیر شوہر دار عورت، آزاد اور باندی، محسن اور غیر محسن سب کے احکام جدا جدا بیان کئے۔ اور ایسا جامع قانون بنا دیا جس میں ترمیم کی گنجائش نہیں (کنوارے کے لئے سو کوڑے اور شادی شدہ کے لئے سنگساری)

زنا آنکھ کا بھی ہوتا ہے، کان کا بھی، ہاتھ اور پاؤں کا بھی، تنہیل اور تفکر کا بھی اور خصوصیات صنفی کی تکمیل کا بھی، مثلاً غیر محرم کو قصداً دیکھنا آنکھ کا زنا ہے۔ حسن و جمال فحش تذکرے قصداً سنانا کان کا زنا۔ کسی سے زنا کی تدبیر سوچنی، دماغ کو راغب کرنا، زنا کا پختہ ارادہ کر لینا، پاؤں سے چل کر زنا کے لئے جانا یا ہاتھ سے کسی اجنبیہ کو بارادہ زنا چھونا، سب زنا کے حکم میں داخل ہیں۔ مگر شرعی مقررہ سزا علاوہ فعل مخصوص کے اور کسی قسم کے زنا سے متعلق نہیں نہ اُن کو حقیقی زنا کہہ سکتے ہیں۔ ہاں مقدمات زنا ضرور ہیں۔

(۱) حضرت عمر رضی اللہ عنہما کہتے ہیں نبی اکرم صلی اللہ علیہ وسلم نے فرمایا۔ جو شخص کسی اجنبی عورت سے خلوت کرتا ہے۔ تو اُن میں تیسرا شیطان داخل ہوتا ہے۔ (۲) حضرت جابر رضی اللہ عنہما کہتے ہیں۔ رسول اقدس صلی اللہ علیہ وسلم نے فرمایا۔ جن عورتوں کے شوہر موجود نہیں ان کے

پاس نہ جاؤ۔ کیونکہ شیطان تم میں خون کی طرح رواں ہے۔

(۳) حضرت ابو امامہ رضی اللہ عنہما کہتے ہیں۔ نبی اکرم صلی اللہ علیہ وسلم نے فرمایا۔ جو مسلمان کسی خوبصورت عورت کو اول مرتبہ دیکھ کر اپنی آنکھ بند کر لیتا ہے۔ تو اللہ تعالیٰ اُس کے واسطے ایسی عبادت پیدا کرتا ہے جس کی وجہ سے اُس کو لذت حاصل ہوتی رہتی ہے۔ (۴) حضرت بکریدہ رضی اللہ عنہما کہتے ہیں۔ رسول انور صلی اللہ علیہ وسلم نے حضرت علی رضی اللہ عنہ سے فرمایا۔ اے علی! ایک نظر کے بعد دوسری نظر نہ ڈالنا۔ کیونکہ تمہاری پہلی نظر مجبوری کی ہوگی۔ لیکن دوسری نظر تمہارے واسطے جائز نہیں ہے۔ آپ نے فرمایا جو شخص اپنے دونوں جبرٹوں کے درمیان دالی چیز (زبان) اور اپنی دونوں ٹانگوں کے درمیان کی چیز (شرنگاہ) میری ضمانت میں دیدے میں اُس کے لئے جنت کی ذمہ داری لیتا ہوں۔

مطلب یہ ہے کہ جو شخص زبان و شرنگاہ کے خلاف شرع استعمال نہ کرے گا۔ جنت میں جائے گا۔ (از مشکوٰۃ) (۵) حضرت مرد بن عاص رضی اللہ عنہما کہتے ہیں حضور انور علیہ الصلوٰۃ والسلام نے فرمایا۔ جس قوم میں زنا مشروع ہو جاتا ہے۔ اللہ تعالیٰ اُس میں قحط نازل فرماتا ہے اور جس قوم میں رشوت خوری مشروع ہوتی ہے تو اُن پر خوف مسلط کر دیا جاتا ہے۔

(۶) حضرت عمر بن عاص رضی اللہ عنہما کہتے ہیں رسول اکرم صلی اللہ علیہ وسلم کا فرمان ہے۔ جو شخص مرد یا عورت کی دُبر میں یہ کام کرے گا اللہ تعالیٰ اس کی جانب رحمت کی نظر نہیں کرے گا۔

(۷) حضرت اسامہ ابن زید رضی اللہ عنہما کہتے ہیں نبی اکرم صلی اللہ علیہ وسلم نے فرمایا۔ میں نے اپنے بعد مردوں کو فتنہ میں ڈالنے والی چیز عورتیں ہی چھوڑی ہیں۔ یعنی یہ فتنہ پردازی کی جڑ ہیں۔

(۸) حضرت انس رضی اللہ عنہما کہتے ہیں حضور اکرم صلی اللہ علیہ وسلم نے فرمایا۔ جب آدمی عقد کر لیتا ہے۔ تو نصف دین کامل کر لیتا ہے۔ لیکن اس کو باقی نصف میں اتقا اختیار کرنا چاہئے۔

اسلام نے جو تعدد ازدواج کی اجازت



دی ہے اس میں جہاں اور بہت سی شخصی اور اجتماعی مصالحتیں ہیں۔ وہاں اس کے اندر ایک بہت بڑی مصالحت معاشرہ کے اخلاقی تحفظ کی بھی ہے۔ ہر شخص جانتا ہے کہ اسلام نے عفت و عصمت کی حفاظت کو بڑی اہمیت دی ہے۔ اور اس مقصد کے لئے بڑے سخت قوانین بنائے ہیں۔ زنا ایک ایسا جرم ہے جس کا اسلامی معاشرہ میں تصور بھی نہیں کیا جاسکتا۔

جو مرد یا عورت زنا کی شیع عادت میں مبتلا ہیں حقیقت میں وہ اس لائق نہیں رہتے کہ کسی عقیف مسلمان سے اس کا تعلق ازدواج و ہمبستری قائم کیا جائے۔ ان کی پلید طبیعت اور میلان کے مناسب تو یہ ہے کہ ایسے ہی کسی بدکار و تباہ حال مرد و عورت سے یا ان سے بھی بدتر کسی مشرک یا مشرکہ سے ان کا تعلق ہو۔

زنا مومنین پر حرام ہے ایک مومن مومن رہتے ہوئے یہ حرکت کیسے کریگا۔

## زنا سے بچنے کی ہدایات

(۱) بد نظری عموماً زنا کی پہلی سیڑھی ہے۔ اسی سے بڑے بڑے فواحش کا دروازہ کھلتا ہے۔ قرآن کریم نے بدکاری اور بے حیائی کا اشداد کرنے کے لئے اول اسی سوراخ کو بند کرنا چاہا۔ یعنی مسلمان مرد و عورت کو حکم دیا کہ بد نظری سے بچیں۔ اور اپنی شہوات کو قابو میں رکھیں۔ اگر آدمی نگاہ نیچی رکھنے کی عادت ڈال لے اور اختیار و ارادہ سے ناجائز امور کی طرف نظر اٹھا کر نہ دیکھے تو بہت جلد اس کے نفس کا تزکیہ ہو سکتا ہے۔ چونکہ پہلی مرتبہ رفتہ جو بے ساختہ نظر پڑتی ہے۔ ازراہ شہوت و نفسانیت نہیں ہوتی۔ اس لئے حدیث میں اس کو معاف رکھا گیا ہے۔

(۲) عورت کو کسی قسم کی خلقی یا کسی زیبائش کا اظہار بجز محارم کے کسی کے سامنے جائز نہیں۔ ہاں جس قدر زیبائش کا ظہور ناگزیر ہے۔ اور اس کے ظہور کو بہ سبب عدم قدرت روک نہیں سکتی۔ اس کے مجبوری یا بصورت کھلا رکھنے میں کوئی مضائقہ نہیں۔ پہلے جو حرکات ہو چکیں ان سے توبہ

کرو۔ اور آئندہ کے لئے ہر مرد اور عورت کو خدا سے ڈر کر اپنی تمام حرکات سکناات اور چال چلن میں انابت اور تقویٰ کی راہ اختیار کرنی چاہئے۔ اس میں داریں کی بھلائی اور کامیابی ہے۔

(۳) عورتیں اپنے گھروں میں وقار سے رہیں۔ اپنے حسن و آرائش کی نمائش نہ کرتی پھریں۔ جس طرح زمانہ جاہلیت میں عورتیں کیا کرتی تھیں۔ گھروں سے باہر نکلتا ہو تو اپنے اوپر ایک چادر ڈال کر نکلا کریں۔ اور بچنے والے زیور پہن کر باہر نہ نکلا کریں۔ گھروں کے اندر بھی محرم مردوں اور غیر محرم مردوں کے درمیان امتیاز کریں۔ نبی اکرمؐ نے عورتوں کو اس بات سے منع فرمایا کہ وہ گھر کے باہر خوشبو لگا کر نکلیں۔ مسجد کے اندر نماز باجماعت میں آپؐ نے عورتوں اور مردوں کے لئے الگ الگ جگہ مقرر فرمائی۔ اور اس بات کی اجازت نہ دی کہ عورت اور مرد مل جل کر ایک صف میں نماز پڑھیں۔ نماز سے فارغ ہو کر آپؐ اور سب مرد اُس وقت تک بیٹھے رہتے جب تک عورتیں نہ چلی جاتیں۔ سورہ نور اور سورہ احزاب میں یہ احکام درج ہیں۔

## مسئلہ استیذان

(۴) اپنے گھر کے سوا کسی دوسرے کے گھر میں یونہی بغیر اطلاع دیئے ہوئے داخل نہیں ہونا چاہئے۔ کیا معلوم وہ کس حال میں ہو۔ اور اس وقت کسی کا اندر آنا پسند کرتا ہے یا نہیں۔ لہذا اندر جانے سے پہلے آواز دیکر اجازت حاصل کرے۔ حدیث میں ہے کہ تین بار سلام کرے اور اجازت داخل ہونے کی لے۔ اگر تین بار سلام کرنے کے بعد بھی اجازت نہ ملے تو واپس چلا جائے۔

(۵) جاہلیت میں عورتیں اوڑھنی سر پر ڈال کر اُس کے دونوں پہلے لشت پر لٹکا لیتی تھیں۔ اس طرح سینہ کی ہیئت نمایاں رہتی تھی۔ یہ گویا حسن کا مظاہرہ تھا۔ قرآن کریم نے بتلا دیا۔ کہ اوڑھنی کو سر پر سے لا کر گریبان پر ڈالنا چاہئے۔ تاکہ اس طرح کان، گردن اور سینہ پوری طرح چھپا رہے۔

(۶) نا محرم مردوں کو اجازت نہیں دی گئی۔ کہ وہ آنکھیں لٹایا کریں۔ اور ان اعضاء کا نظارہ کیا کریں۔ اسی

لئے غضب بصر کا حکم مومنوں کو سنا دیا گیا ہے۔

اسلام سے پہلے زمانہ جاہلیت میں عورتیں بے پردہ پھرتیں اور اپنے بدن اور لباس کی زیبائش کا علانیہ مظاہر کرتی تھیں۔ اس بد اخلاقی اور بے حیائی کی روش کو مقدس اسلام کب برداشت کر سکتا ہے۔ اس نے عورتوں کو حکم دیا کہ گھروں میں ٹھہریں۔ اور زمانہ جاہلیت کی طرح باہر نکل کر حسن و جمال کی نمائش نہ پھریں۔

اے ایمان والو! اللہ سے ڈرتے رہو۔ درست اور سیدھی بات کہنے والے کو بہترین اور مقبول اعمال کی توفیق ملتی ہے اور تقصیرات معاف کی جاتی ہیں۔ حقیقت میں اللہ اور رسولؐ کی اطاعت ہی میں حقیقی کامیابی کا راز چھپا ہوا ہے۔ جس نے یہ راستہ اختیار کیا وہ مراد کو پہنچ گیا۔

حق سبحانہ و تعالیٰ نے بار بار قرآن مجید میں مسلمانوں کو حکم دیا ہے کہ اپنی شرمگاہوں کو تھامے رکھیں۔ مگر اپنی منکوحہ عورت کے سوا کوئی اور راستہ قضائے شہوت کا نہ ڈھونڈھیں۔ اس حکم میں زنا۔ لواطت اور استمناء بالید وغیرہ سب صورتیں آگئیں۔

سورہ فرقان میں اللہ تعالیٰ نے عباد الرحمن کی صفات میں سے ایک صفت یہ بھی بتائی ہے کہ وہ زنا نہیں کرتے۔ حضرت عبداللہ ابن مسعودؓ کہتے ہیں کہ رسول اکرم صلی اللہ علیہ وسلم نے فرمایا کہ اے نوجوانو! اگر تم میں مصارف برداشت کرنے کی طاقت ہو تو نکاح کرو۔ کیونکہ یہ آنکھوں کو نیچا کرنے والا اور شرمگاہ کو محفوظ رکھنے والا ہے۔ اور جس شخص میں اس کی قوت نہ ہو۔ تو اس کو روزہ رکھنا چاہئے۔ کیونکہ روزہ رکھنا اس کے خصی کرنے کے مانند ہے۔

اے تہذیب جدید کے دلدادہ مسلمان ہوشیار ہو۔ اور جلد ہوشیار ہو۔ تیری ترقی صرف اسی میں ہے کہ اسلام اور ہادی اسلام کی بتائی ہوئی صراطِ تقیم پر بہ عجلت گامزن ہو۔ حسن اور گوش ہوش سے حسن۔ حضور سید الکونینؐ محبوب ربّ المشرقین والمغربین نے اب سے پونے چودہ سو سال پیشتر جو تجھے پیام دیا ہے وہی اس عہدِ لادینیت میں



# حلقہ احباب

(از جناب ماسٹر لال دین صاحب آنکری لے بی ٹی گھڑیال کلاں)

## قسط نمبر ۱

جاوید - مولوی عبدالرشید کی روزانہ گفتگو نے ہمارے نظریات میں ایک نمایاں تبدیلی پیدا کر دی ہے۔ اب دل چاہتا ہے۔ کہ اولین فرصت میں کسی جید عالم کی شاگردی میں قرآن حکیم کو سمجھا جائے۔

سعید - جاوید صاحب! مجھ جیسا سنیہا کا نشیدائی اور راگ رنگ کا دلدادہ بھلا نماز کا عادی ہو سکتا ہے؟ میں بڑا حیران ہوں کہ مولوی عبدالرشید کی صحبت میں مجھ کو نماز کا شوق ہو رہا ہے۔ کل فجر کی نماز نہ پڑھی گئی، تو سورج نکلنے پر پڑھی۔ بڑی ہمشیرہ نے جو سورج چڑھے مجھ کو مصلے پر دیکھا تو بے اختیار ہنس پڑیں۔

اختر - میں مولوی عبدالرشید کے اخلاق کا بڑا مداح ہوں۔ اور یقیناً آپ بھی اس حقیقت کے معترف ہونگے۔ کہ ان کی طبیعت میں بڑی بردباری اور اعتدال پائی جاتی ہے۔ کیسا بھی اعتراض کیا جائے۔ نہ تو گھبراتے ہیں اور نہ ہی بگڑتے ہیں۔

جاوید - یہی وجہ ہے کہ ہم ان کی باتوں سے دن بدن مستفیض ہو رہے ہیں۔ میں تو حیران ہوں کہ گریجواریٹ ہونے کے باوجود اللہ کے بندے کو قرآن پاک بیان کرنے میں خاصی مہارت حاصل ہے۔

سعید - اچھا آج کوئی بحث چھیڑنی چاہیے۔

مسعود - قرآن مجید کی آیات سن کر طبیعت میں بڑا سرور پیدا ہوتا ہے۔

جاوید - الہامی کلام کا دلوں پر اثر کرنا مسلمات میں سے ہے۔ خیر میں آج قیامت اور اعمال نامے کی بحث چھیڑنا

راہی یہ باتیں ہو ہی رہی ہیں کہ مولوی عبدالرشید صاحب بھی تشریف لے آئے) جاوید - مولوی صاحب آج آپ بڑی انتظار کے بعد آئے۔

مولوی عبدالرشید - السلام علیکم! حاضرین۔ وعلیکم السلام۔

اختر - مولوی صاحب آج آپ جاوید نامہ کیوں نہیں لائے؟

جاوید - اختر صاحب! ٹھہریئے۔ میں آج ایک نئی بات پوچھنے والا ہوں۔ بھلا مولوی صاحب! وہ اعمال نامہ کیا ہوتا ہے۔ جس کا آپ کبھی کبھی ذکر کرتے ہیں۔

مولوی عبدالرشید - (مسکرا کر) ہمارے شام و سحر کا چٹھا۔

جاوید - مولوی صاحب! آپ مجھ پر کفر کا فتویٰ نہ لگائیں تو میرا تو یہ عقیدہ ہے کہ ہر شخص کو نیکی و بدی کا ثمرہ اس دنیا میں ہی مل جاتا ہے۔ اور بس۔

مولوی عبدالرشید - ذرا اور بس کی تشریح کیجئے گا۔

جاوید - میرے کہنے کا مطلب یہ ہے کہ نیک لوگ دنیا میں عزت کی زندگی بسر کرتے ہیں۔ اور بُرے لوگ ذلت و رسوائی کا ہی شکار رہتے ہیں۔ دنیا عالم مکافات ہے۔ لہذا اس میں ہمارے اعمال کے مطابق ہماری زندگی کی شکلیں تبدیل ہوتی رہتی ہیں۔ مرنے کے بعد یہ سلسلہ ہمیشہ ہمیشہ کے لئے ختم ہو جائے گا۔

مولوی عبدالرشید - اچھا! آپ کے خیال میں جنت و دوزخ - حشر و نشر اور اعمال نامے کے عقائد بے معنی چیزیں ہیں؟

جاوید - مولوی صاحب! میں وہ جاوید نہیں ہوں۔ جس نے پہلے دن آپ سے ”ضرورتِ مذہب“ پر بحث کی تھی۔ یعنی مجھ کو کلمۃ مذہب ہی سے انکار تھا۔ مگر خدائے قدوس کا لاکھ لاکھ شکر ہے۔ کہ میں اب ایک تبدیل شدہ آدمی ہوں۔ مذہب کو ہر چیز سے ضروری سمجھتا ہوں۔ مگر مرنے کے بعد جن چیزوں کا ذکر عام

مولویوں سے سنا جاتا ہے۔ ان کے ماننے میں مجھے تردد ضرور ہے۔ کیا قرآن حکیم میں ایسی آیات موجود ہیں۔ جن سے آپ یہ ثابت کر سکتے ہیں۔ کہ ہمارے اعمال نامے کسی غائبانہ نظام کے ماتحت مرتب ہو رہے ہیں۔ اور کسی دن یقیناً ہماری باز پرس ہوگی؟

مسعود - جاوید صاحب! مرنے کے بعد کچھ نہیں ہوگا۔ یہ کچھ ایسی ہی باتیں ہیں۔

مولوی عبدالرشید - ہوں۔ ہوں مسعود صاحب! یہ کچھ ایسی باتیں نہیں ہیں۔ جن کو میں عقلی دلائل سے ثابت کرتا رہوں۔ کیونکہ قرآن مجید ان شواہد سے بھرا پڑا ہے۔ اور توحید و رسالت کے اقرار کے بعد قیامت کا عقیدہ ایک بنیادی حیثیت رکھتا ہے۔

(یہ کہہ کر اٹھتے ہیں۔ اور گھر سے قرآن پا لے کر واپس آ جاتے ہیں)

مسعود! بس ٹھیک ہے۔ ہمارے شکوک کا اصلی حل یہی ہے۔ کہ کتاب اللہ سے دلائل پیش کئے جائیں تاکہ کسی کو مجال انکار نہ ہو۔

مولوی عبدالرشید! باز پرس کا عقیدہ ایک ایسا متم بالشان عقیدہ ہے کہ تمام نیکیوں کا انحصار اور تمام تر تقویٰ کی ترغیب اسی کی برکت سے ہے۔ اگر ہم مرنے کے بعد جزا و سزا کا خیال ہی چھوڑ دیں۔ تو ساری کائنات انسانی جرائم کا ایک جہنم کدہ بن جائے فقط باز پرس کے خوف سے ہماری رُو میں سہمی رہتی ہیں۔ اور اس عقیدہ کی وجہ سے ہم ہر طرح کی بُرائی سے بچنے کی کوشش کرتے رہتے ہیں۔ خیر میں کسی تنہید کے بغیر ہی آپ کی توجہ ان آیات کی طرف دلاتا ہوں جن میں اعمال نامے اور قیامت کے حالات موجود ہیں۔ اگرچہ قرآن عزیز کے تقریباً تمام پاروں میں قیامت کا حال مذکور ہے۔ مگر میں صرف چند مقامات ہی پیش کر دینا۔ جن سے آپ پر انشاء اللہ تعالیٰ یہ حقیقت واضح ہو جائے گی۔ کہ انسانی زندگی کا ہر لمحہ اور ہر عمل حیات ضبطِ تحریر میں لایا جا رہا ہے۔ اور ہر بالغ و عاقل مرنے کے بعد اپنے کردار کا خدائے دو جہاں کے دربار میں جواب دہ ہوگا۔



سعید۔ مولوی صاحب! آج آپ ایک بڑا دعوے کر رہے ہیں۔

مولوی عبدالرشید۔ سعید صاحب! خدائے قدوس کی قسم کھا کر کہتا ہوں۔

کہ آپ کے اس چھوٹے سے جملے میں حقیقت کے لاکھوں خزان محفوظ ہیں۔ آپ نے سچ کہا ہے۔ خدا تعالیٰ

کی ہستی کا اقرار۔ وحی الہی کا اثبات۔ اور پھر قیامت کے عقیدہ کا بنی آدم

کو قائل کرنا از بسکہ مشکل ہے۔ کیونکہ انسان کے الدلخصام ہونے پر قرآن

بھی شاہد ہے۔ یہ موشگافیوں کا عادی یہ مشاہدہ و تجربہ کا دلدادہ اور یہ

کے فطرت انسان بھلا "بعث بعلموت" کو کس طرح مانتا! مگر خدائے ذوالنہن

کا احسان و امتنان ہے۔ کہ اس نے انبیاء کرام کو معجزات کی توفیق دیکر

مختلف وقتوں میں مختلف قوموں کے پاس بھیجا۔ پیغمبران وقت نے اپنے

حسن کردار اور اعجاز کے زور سے انسانی اُکل پچھوؤں اور ظنون باطلہ کو شکست دی۔ جب اُن کے دل و دماغ

عاجزہ گئے۔ تو اُن کو حقیقت کے ماننے کے سوا کوئی چارہ کار نہ رہا۔ ہاں

بعض قوموں میں ایسی سعید رُوحیں بھی موجود تھیں۔ جنہوں نے اپنی فطرت

کی صلاحیت کی بناء پر پیغمبر وقت کو فوراً ہی مامور من اللہ تسلیم کر لیا۔

قیامت کے عقیدے کا منکر قرآن کو قائل کرنا۔ تو فی الواقع بڑا ہی مشکل کام

ہے۔ مگر وہ لوگ جن کے سینوں میں قرآن حکیم کی صداقت کا نور چمک اُٹھا

ہو۔ اور وہ دولت ایمان سے بہرہ اندوز ہو چکے ہوں۔ اُن کے سامنے صرف

آیات الہی کا پیش کر دینا ہی کافی ہے۔ خاتر۔ ہاں۔ ہاں۔ مولوی صاحب۔ بالکل

ٹھیک ہے۔ ہم سب مسلمان ہیں۔ ہم تو قرآن مجید کے ہر حرف کو سچا مانتے

ہیں۔ اور پھر کل جاوید نامے کے شہاد نے ہمارے دلوں میں قرآن کی عظمت

کو اور بھی مرتسم کر دیا ہے۔ مولوی عبدالرشید۔ سنئے یہ سورہ جاثیہ

ہے۔ رَأٰمُ حَسِبَ الَّذِیْنَ اجْتَرَحُوا الشَّیْءَ اَنْ یَّجْعَلَهُمْ کَالَّذِیْنَ اٰمَنُوْا وَعَمِلُوا الصَّٰلِحٰتِ سَوَآءٌ خَلٰیئَهُمْ وَهٰمَ اَعْمٰی سَوَآءٌ مَّا یَحْكُمُوْنَ (۵)

ترجمہ۔ کیا جن کج فہموں نے دنیا میں

برائیاں ہی برائیاں کی ہیں۔ وہ اس زعم باطل میں گرفتار ہیں۔ کہ ہم اُن کی زندگی اور موت کی کیفیات کو اُن کی طرح کر دیں گے۔ جنہوں نے ایمان کی دولت حاصل کی اور نیک اعمال کئے۔ یہ تو سراسر باطل دعوے کر رہے ہیں) اس آیت شریفہ میں بد فطرت انسانوں کو ہمیشہ ہمیشہ کے لئے متنبہ کیا گیا ہے۔ کہ اُن کی زندگی کا ایک ایک لمحہ نیکو کار لوگوں کی زندگی سے متفاوت ہے۔ اور مرنے کے بعد اللہ تعالیٰ کا سلوک بھی اُن کے ساتھ اُن کی بد اعمالی کے مطابق ہی ہوگا۔ دو آیتوں کے بعد اُن لوگوں کا بے بنیاد دعوے پیش کیا ہے۔ جو حیات و ممات کو خدائے کریم کے اختیار اور اذن کی طرف منسوب نہیں کرتے۔ بلکہ وہ خدا تعالیٰ کی ہستی کے بھی منکر ہیں۔ وَقَالُوا مَا هِیَ اِلَّا حَیٰثُنَا الدُّنْیَا نَمُوتُ وَنَحْیَا وَمَا یَحْکُمُنَا اِلَّا الدَّٰهْیُ وَمَا لَہُمْ بِذٰلِکَ مِنْ عِلْمٍ اِنْ ہُمْ اِلَّا یَظُنُّوْنَ۔ اور کہتے ہیں کہ دنیا کی زندگی میں بیٹا اور مرنا فقط زمانے کی گردش کا نتیجہ ہے۔ حالانکہ اس حقیقت سے کُلّیہ بے خبر ہیں۔ اور اُن کا یہ کہنا فقط قیاس آرائی ہے۔

سعید۔ مولوی صاحب! کیا اُس وقت

کے انبیاء کرام اور علمائے ربّانی نے اُن کو احکام الہی نہیں سنائے تھے؟

عبدالرشید۔ سنئے۔ وَاِذْ اُنْتَلٰی عَلَیْہِمْ اٰیٰتُنَا بَیِّنٰتٍ مَّا کَانَ حُجَّتُہُمْ اِلَّا اَنْ

قَالُوْا اَنْتُمْ اَبَآءُنَا اِنْ کُنْتُمْ صَادِقِیْنَ

اور جب اُن کو منکرین قیامت کے سامنے اللہ تعالیٰ کے ارشادات

پیش کئے جاتے ہیں تو اُن کے پاس کوئی دلیل نہیں ہوتی لیکن کہیں

ہو کر اور اپنی بیچ پر قائم رہتے ہوئے کہنے لگتے ہیں۔ کہ اگر تم بعث

بعد الموت کے عقیدے میں سچے ہو تو ہمارے مرے ہوئے آباؤ اجداد کو

زندہ کر کے ہمارے سامنے حاضر کرو۔ مسعود۔ بڑے داہیات لوگ تھے۔ کہ

پیغمبران وقت کی مبارک پند و نصائح سے منتفع نہ ہو سکے۔ بلکہ اُلٹا کج چلن میں پڑ کر دونوں جہان کی سعادتوں سے

محروم رہے۔

جاوید۔ مولوی صاحب! کیا مکہ والوں نے بھی رسول مقبول صلی اللہ علیہ وسلم کے سامنے ایسے ایسے لایعنی دلائل پیش کئے؟

مولوی عبدالرشید۔ کیوں نہیں؟ سنئے۔ جب ایسی باتیں مکہ والوں نے آپ

کے حضور میں پیش کرنا شروع کیں۔ تو پروردگار عالم نے ارشاد فرمایا۔

قُلْ اللّٰهُ یُحْیِیْہِمْ ثُمَّ یَمِیْتُہُمْ ثُمَّ یُحْیِیْہُمْ اِلٰی یَوْمِ الْقِیٰمَۃِ لَا رَیْبَ فِیْہِ وَلٰکِنْ اَکْثَرُ النَّٰسِ لَا یَعْلَمُوْنَ (یا رسول اللہ

ارشاد فرما دیجئے کہ اللہ تبارک تعالیٰ ہی تم کو زندگی کی نعمت عطا کرتا ہے۔ اور اُسی کے حکم سے تم پر

موت وارد ہوگی۔ اور پھر قیامت کے دن تم کو اٹھا کیا جائے گا۔ وہ دن ضرور واقع ہونے والا ہے لیکن

اکثر لوگ بد نصیبی سے اس کو نہیں جانتے۔ حاضرین۔ ہاں سب کو خدا تعالیٰ کے

حضور میں پیش ہونا ہے۔ اور اس سے کوئی بھی نہیں بچ سکتا۔

مولوی عبدالرشید۔ حضرات! دیکھا۔ کہ قرآنی آیات کی تشریح و توضیح کے

بغیر ہی پتہ چلتا ہے کہ حیات و ممات کا سارا سلسلہ۔ حشر و نشر کا تمام

الضرام اور جزا و سزا کا مکمل اختیار فقط اللہ تعالیٰ کی ذات ستودہ صفا

کو ہی زیبا ہے۔ غیر کا اس میں کوئی دخل نہیں۔ اب قابل غور یہ امر ہے

کہ جب زندگی اور موت خدائے برتر کے ہاتھ میں ہے تو اپنی متاع حیات

کو اُسی کی محبت میں کیوں قربان نہ کر دیں۔ اپنی تضرع و زاری۔ اپنی التجائیں۔ اپنی تذلل و انکساری

کو اُسی کی چوٹ کے لئے کیوں محض نہ کر دیں۔ ہر چیز جو عارضی طور پر

ہماری ملکیت بنائی گئی ہے۔ اُس کے عشق میں لٹا کر بھی بقول غالب اس

حقیقت کا اعتراف کریں۔ ۵

جان دی۔ دی ہوئی اسی کی تھی حق تو یہ ہے۔ کہ حق ادا نہ ہوا

سورہ ملک میں ارشاد باری تعالیٰ ہے۔ الَّذِیْ خَلَقَ الْمَوْتَ وَالْحَیٰوۃَ لَیَبْلُوْکُمْ اَیُّکُمْ اَحْسَنُ عَمَلًا (پروردگار

ارض و سما نے زندگی اور موت کے نظام کو اس لئے قائم فرمایا ہے تاکہ

باقی صفحہ ۱۵ پر



# حسن سلوک

(از جناب حاجی کمال الدین صاحب مدراس لاہور کا درپیش)

حضرت اسماءؓ فرماتی ہیں کہ جس زمانہ میں حضور صلی اللہ علیہ وسلم کا قریش سے معاہدہ ہو رہا تھا۔ اس وقت میری کافر والدہ (مکہ مکرمہ سے مدینہ طیبہ) آئیں۔ میں نے حضورؐ سے دریافت کیا کہ میری والدہ (میری اعانت کی) طالب بن کر آئی ہیں۔ ان کی اعانت کروں۔ حضورؐ نے فرمایا۔ ہاں ان کی اعانت کرو (مشکوٰۃ)

ابتداء زمانہ میں کفار کی طرف سے مسلمانوں پر جس قدر مظالم ہوئے۔ وہ بیان سے باہر ہیں۔ تاریخ کی کتابیں ان سے پُر ہیں۔ حتیٰ کہ مسلمانوں کو مجبور ہو کر مکہ مکرمہ سے ہجرت کرنی پڑی۔ مدینہ منورہ پہنچنے کے بعد بھی مشرکین کی طرف سے ہر طرف سے لڑائی اور ایذا رسانی کا سلسلہ جاری رہا حضورؐ صحابہ کرامؓ کی ایک جماعت کے ساتھ محض عمرہ کرنے کی نیت سے مکہ مکرمہ تشریف لائے تو کافروں نے مکہ میں داخل بھی نہ ہونے دیا۔ باہر ہی سے واپس ہونا پڑا۔ لیکن اس وقت آپس میں ایک معاہدہ چند سال کے لئے ہو گیا تھا۔ جس میں چند سال کے لئے کچھ شرائط پر آپس میں لڑائی نہ ہونے کا فیصلہ ہوا تھا۔ اسی معاہدہ کی طرف حضرت اسماءؓ نے اس حدیث میں اشارہ فرمایا۔ کہ جس زمانہ میں قریش سے معاہدہ ہو رہا تھا اُس معاہدہ کے زمانہ میں حضرت ابوبکرؓ کی ایک بیوی جو حضرت اسماءؓ کی والدہ تھیں اور مسلمان نہیں ہوئی تھیں اپنی بیٹی حضرت اسماءؓ کے پاس کچھ اعانت کی خواہش لے کر گئیں۔ چونکہ وہ مشرک تھیں۔ اس لئے حضرت اسماءؓ کو اشکال پیش آیا۔ کہ ان کی اعانت کی جائے یا نہیں۔ اس لئے حضورؐ سے دریافت کیا حضورؐ نے اعانت کا حکم فرمایا۔ امام خطابی فرماتے ہیں کہ اس قصہ سے معلوم ہوا کہ کافر رشتہ داروں کی صلہ رحمی بھی مال سے ضروری ہے۔ جیسا کہ مسلمان رشتہ داروں کی ہے۔ ایک روایت میں ہے کہ اسی قصہ میں قرآن پاک کی آیت لَا تَنْهَکُمْ اللّٰهُ عَنْ الَّذِیْنَ لَمْ یُفَاقِلُوْکُمْ فِی الدِّیْنِ وَکُمْ مِّنْ دِیَارِکُمْ اَنْ تَبْزُوْهُمْ وَتُقْصِطُوْا

اَلِیْہُمْ اِنَّ اللّٰہَ یُحِبُّ الْمُقْسِطِیْنَ ۝

سورہ المائدہ رکوع ۱۱ پارہ ۲۸۷

نازل ہوئی (فتح الباری) جس کا ترجمہ یہ ہے۔ کہ اللہ تعالیٰ تم کو ان لوگوں کے ساتھ احسان اور انصاف کا برتاؤ کرنے سے منع نہیں کرتا جو تم سے دین کے بارہ میں نہیں لڑتے اور تم کو تمہارے گھروں سے انہوں نے نہیں نکالا۔ اللہ تعالیٰ انصاف کا برتاؤ کرنے والوں سے محبت رکھتے ہیں۔

حضرت تھانویؒ فرماتے ہیں کہ مراد وہ کافر ہیں جو ذمی یا مصالح ہوں یعنی محنتانہ برتاؤ ان سے جائز ہے۔ اور اسی کو منصفانہ برتاؤ فرمایا۔ پس انصاف سے مراد خاص انصاف ہے۔ یعنی ان کی ذمیت یا مصالحت کے اعتبار سے انصاف اسی کو متقاضی ہے کہ ان کے ساتھ احسان سے دریغ نہ کیا جائے۔ ورنہ مطلق انصاف تو ہر کافر بلکہ جانور کے ساتھ بھی واجب ہے (بیان القرآن) حضرت اسماءؓ کی یہ والدہ جن کا نام قیلہ یا قتیلہ بنت عبد العزیٰ ہے۔ چونکہ مسلمان نہ ہوئی تھیں اس لئے حضرت ابوبکرؓ نے ان کو طلاق دے دی تھی۔ بعض روایات میں ہے کہ یہ کچھ گھریلو وغیرہ ہدیہ کے طور پر لے کر اپنی بیٹی حضرت اسماءؓ کے پاس گئیں۔ انہوں نے ان کو اپنے گھر میں داخل نہ ہونے دیا۔ اور اپنی علاقائی ہمشیرہ حضرت عائشہؓ کے پاس مسئلہ دریافت کرنے کے لئے آدمی بھیجا کہ حضورؐ سے دریافت کر کے اطلاع دیں۔ حضورؐ نے اجازت فرمادی اور یہ آیت شریفہ اسی قصہ میں نازل ہوئی۔ (فتح در غشور)

یہ ان حضرات کی دین پر پختگی اور قابل رشک جذبہ تھا۔ کہ ماں گھر پر آئی ہے اور محض بیٹی سے ملنے کے واسطے آئی ہے۔ حضرت اسماءؓ نے مسئلہ تحقیق کرنے کے لئے آدمی دوڑا دیا۔ کہ میں اپنی ماں کو گھر میں داخل ہونے کی اجازت دے سکتی ہوں یا نہیں۔ متعدد روایات میں یہ مضمون وارد ہوا ہے۔ کہ صحابہ کرامؓ غیر مسلموں پر

صدقہ کرنا ابتدا میں پسند نہیں کرتے تھے۔ جس پر حق تعالیٰ شانہ نے آیت شریفہ لَیْسَ عَلَیْکُمْ حُدُودُہُمْ وَلَکِنَّ اللّٰہَ یُحْدِیْ مَنَ یَّشَآءُ ۖ وَمَا تَنْفَعُکُمْ اَمِّنْ خَیْرٌ فَلَذٰلِکُمْ مَّا الْاٰیہ (بقرہ رکوع ۳۷) نازل فرمائی کہ آپ کے ذمہ ان کی ہدایت نہیں ہے۔ یہ تو خدا تعالیٰ کا کام ہے۔ جس کو چاہیں ہدایت پر لائیں۔ جو کچھ تم (خیرات وغیرہ) خرچ کرتے ہو۔ اپنے نفع کے واسطے کرتے ہو۔ اور اللہ تعالیٰ کی رضا جوئی کے علاوہ کسی اور فائدہ کی غرض سے نہیں کرتے۔ یعنی تم تو صدقہ وغیرہ اللہ تعالیٰ شانہ کی رضا کے واسطے کرتے ہو۔ اس میں ہر حاجتمند داخل ہے۔ کافر ہو یا مسلمان۔ حضرت ابن عباسؓ فرماتے ہیں کہ لوگ اپنے کافر رشتہ داروں پر احسان کرنا پسند نہیں کرتے تھے۔ تاکہ وہ بھی مسلمان ہو جائیں۔ انہوں نے اس بارہ میں حضور اقدس صلی اللہ علیہ وسلم سے استفسار کیا۔ اس پر یہ آیت شریفہ لَیْسَ عَلَیْکُمْ حُدُودُہُمْ نازل ہوئی۔

اور بھی متعدد روایات میں یہ مضمون وارد ہوا ہے (در غشور)

امام غزالیؒ نے لکھا ہے۔ کہ ایک مجوسی حضرت ابراہیم علیہ السلام کی خدمت میں حاضر ہوا اور آپ کا مہمان بننے کی خواہش کی۔ آپ نے فرمایا۔ کہ اگر تو مسلمان ہو جائے تو میں تیری مہمانی کو قبول کرتا ہوں۔ وہ مجوسی چلا گیا۔ اللہ جل شانہ کی طرف سے وحی نازل ہوئی کہ ابراہیم تم ایک رات کا کھانا تبدیلی مذہب بغیر نہ کھلا سکے۔ ہم ستر برس اس کے کفر کے باوجود اس کو کھانا دے رہے ہیں۔ ایک وقت کا کھانا کھلا دیتے تو کیا مضائقہ تھا۔ حضرت ابراہیم علیہ السلام اس کی تلاش میں دوڑنے لگے۔ وہ مل گیا۔ اس کو اپنے ساتھ واپس لائے۔ اور اس کو کھانا کھلایا۔ اُس مجوسی نے پوچھا۔ کہ کیا بات پیش آئی۔ کہ تم خود مجھے تلاش کرنے نکلے۔ حضرت ابراہیم علیہ السلام نے وحی کا قصہ سنایا۔ وہ مجوسی کہنے لگا۔ اُس کا میرے ساتھ یہ معاملہ ہے تو مجھے اسلام کی تعلیم دیجئے۔ اور اسی وقت مسلمان ہو گیا۔ (احیاء)

ایک حدیث میں ہے کہ تین چیزیں ایسی ہیں۔ جن میں کسی شخص کو کوئی نجات نہیں۔

۱۔ والدین کے ساتھ احسان کرنا چاہئے۔

باقی صفحہ ۱۶ پر



# فضائل اسلام

(از جناب قاضی عبدالحفیظ صاحب مبارک پوری ٹیچر کالونی مڈل سکول رحیم یار خان)

۵۔ ہے کسی مذہب کی منت کش اگر عقل سلیم ہے وہ مذہب مذہب اسلام باللہ العظیم برادران اسلام! میں اس مذہب کے متعلق کچھ عرض کرنا چاہتا ہوں۔ جو سب سے اعلیٰ، ارفع، اکمل اور افضل ہے۔ جس کے بالمقابل موجودہ جمیع مذاہب ادیان بیچ ہیں۔ میں اس مذہب عظیم کے متعلق معروضات تحریر کر رہا ہوں جس کا نام مذہب اسلام ہے۔ مذہب اسلام ہی مکمل و کامل ہے۔ اور انسان صرف اسی مذہب حق کے اندر رہ کر بہترین زندگی بسر کر سکتا ہے۔ مذہب اسلام کے بانی حضور پر نور، فخر موجودات خاتم النبیین شفیع المذنبین، سرور عالم آقائے نامدار تھے حضور سرور کائنات کی تعلیمات کے مجموعہ کا نام اسلام ہے۔

مذہب اسلام ایک ایسا سچا۔ صحیح اور کامل مذہب ہے۔ جس نے نوع انسانی کو علمی اور عملی کمال کی حد تک پہنچا دیا ہے۔ اور ان اسرار مکتوم سے آگاہ کیا ہے جس سے عقول انسانی آگاہ نہ تھیں۔ اسی عظیم المثل مذہب نے انسان کو حقیقی طور پر صحیح تہذیب اور اخلاق سے آگاہ کیا ہے۔ اس مذہب نے نجات اخروی کا صحیح اور درست طریقہ بتایا ہے۔

اسلام کا مطالعہ نبی کریم صلی اللہ علیہ وسلم کی سیرت کا مطالعہ ہے۔

## اسلام کیا ہے؟

۱۔ اسلام وہ سیدھا سادہ دین ہے جس کی عام فہم تعلیم ہر ایک کی سمجھ میں آسانی آ جاتی ہے۔

۲۔ اسلام ایک صحیح اور مطابق فطر پاکیزہ دین ہے۔

۳۔ اسلام وہ دین ہے جو انسان کی سرشت کو بیان کرتا ہے۔ اور ایسے اصول بتاتا ہے جن میں تبدیلی ممکن نہیں۔

۴۔ اسلام اللہ کا آخری پیغام ہے۔

۵۔ اسلام وہ دین ہے جو انسان کو تہذیب نفس کا صحیح طریقہ سمجھاتا ہے۔

۶۔ اسلام ہی وہ مذہب ہے جس میں رنگ و روپ یا کوئی قومی تفوق کسی کو کسی پر نہیں ہے۔

۷۔ اسلام ہی وہ دین ہے جو لازماً پنجگانہ عبادت روزانہ کو اہم ترین فریضہ ٹھہراتا ہے۔ جس کی مثال اور کسی مذہب میں نہیں۔

۸۔ اسلام ہی وہ دین ہے جس کا مقصد یہ ہے کہ تمام اقوام کو متحد و متفق بنا کر ان میں مساوات پیدا کرے۔

۹۔ دنیاوی زندگی میں اسلام جن اعمال کا حکم دیتا ہے ان کی مختصر کیفیت یہ ہے :-

(ا) کلمہ شہادت۔ وہ معاہدہ ہے جو اطاعت الہی کی تعلیم دیتا ہے۔

(ب) نماز۔ وہ عمل ہے جو پاکیزگی اور طہارت اور پابندی اوقات کے ساتھ ساتھ اخوت، موانست، مساوات، اتحاد، اتفاق اور ہمدری کی تعلیم دیتا ہے۔ اور اپنے پیدا کرنے والے کی تعظیم و تکریم کا طریقہ سکھاتا ہے۔

(ج) روزہ۔ وہ عمل ہے جو تقویٰ، نفس کشی اور جفاکشی کی تعلیم دیتا ہے۔ خواہشات نفسانی کو خالق و مالک کی خوشنودی پر نثار کر دینا۔ اپنی پیاری چیزوں کو حکم الہی کے سامنے چھوڑ دینا، مشیت ایزدی کے مطابق عمل کرنا اور شکم کی بے پناہ غلامی سے آزادی اختیار کرنا ہے۔

(د) زکوٰۃ۔ صاحب زکوٰۃ ایک ایسا نیک دل رحیم و فیاض انسان ہوتا ہے۔ جس کے مال میں غریب، مفلس اور نادار کا بھی تھوڑا بہت اندوختہ جمع ہوتا ہے۔

(ه) حج۔ حج کل دنیائے اسلام کو مرکز واحد پر جمع کرنے والا ہے اختلاف ملک و زبان کو دور کر کے سب کو ایک جگہ اتفاق و اتحاد سے مربوط و منک کرتا ہے۔

موجودہ دور میں اسلام ہی ہمیں بتاتا

ہے کہ کائنات کو ایک واجب الوجود ہستی (خدا) نے پیدا کیا ہے۔ اور وہ ہستی قدیم ازلی و ابدی اور تمام صفات کمال کی جامع ہے۔

موجودہ دور میں اسلام ہی کے ذریعے ہمیں معلوم ہوا کہ خدا تعالیٰ ہی نے تمام ارواح و اجسام کو پیدا کیا ہے عرش و کرسی، ارض و سما، کوہ و نشتر، نباتات و جمادات، جنت و جہنم، ملائکہ حیوانات اور مخلوقات مثلاً بندے، پرندے، چرندے، درندے، گزندے، پیرندے سب اسی کے عزم بالجزم سے وجود میں آئے۔

اسلام نے ہمیں یہ بھی بتایا ہے۔ کہ خدا رحیم و کریم بھی ہے، جبار و قہار بھی ہے۔ غفور بھی ہے قدیر و قادر بھی ہے۔ نافع بھی وہی ہے، مضر بھی وہی ہے، محی بھی وہی ہے، ممیت بھی وہی ہے۔ وہ مالک حقیقی رازق حقیقی، منتقم حقیقی، مطیع حقیقی منعم حقیقی ہے۔ وہ مسیح بھی ہے اور بصیر بھی ہے اور وہی خالق اکبر ہے۔ اسلام کے لائق نامی، بے کنار و لا محدود فضائل و کمالات اور حقائق کیسے بیان کر دوں۔ میں کتنا ہوں کاغذ کے دفتر کے دفتر ختم ہو جائیں گے مگر فضائل اسلام ختم نہ ہوں گے۔ میں بصیرت طلب دعا گو ہوں کہ خداوند عالم گلشن محمدی (اسلام) کو قائم و دائم رکھے اور یہ اسی طرح پھولنا پھلتا رہے۔ اور فرزندان توحید کو اس مذہب مقدس پر مستحکم و محکم رکھے۔ اور نشان اسلام کو دوبالا کرے۔ آمین

## مفید ترین کتابیں

تصانیف علامہ محمد زکریا صاحب دہلوی	تصانیف علامہ اشرف علی تھانوی صاحب مدظلہ
حکایات صحابہ	حسن العزیز (مفہوم) مجلد ۱
فضائل ذکر	ترتیب السالک مجلد ۱
فضائل قرآن مجید	دعوات عبدیت محمد دوم
فضائل نماز	تعلیم الدین مکمل
فضائل رمضان	اصلاح الرسوم
فضائل حج	شریعت اور طہارت
فضائل صدقات و خیرات	اسلام اور خلیفہ مسد اول
فضائل تبلیغ	حصہ دوم
سیرت خلفاء راشدین	حیات المسلمین مع شرح و تفسیر
الرفیق فی سواد الطرق	بوادر التوادد
ہزار حدیث مترجم	غلط و سید
مستمع از احیاء السنن متصل مسجد خوجان اندرون پاک و از ملتان	



# ذکر الہی کامیابی کا گہرے

(از جناب صوفی محمد شفیع عمر الدین صاحب سجاول)

ذات باری تعالیٰ نے فرمایا :-  
(يَا أَيُّهَا الَّذِينَ آمَنُوا إِذَا الْقِيَمَةُ قُتِلَتْ فَاتَّبِعُوا  
وَأَذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝)

(الانفال رکوع ۷ پارہ ۷)

ترجمہ :- (از حضرت مولانا احمد علی صاحب مدظلہ)

ایمان والو جب کسی فوج سے ملو تو ثابت قدم رہو۔ اور اللہ کو بہت یاد کرو۔ تاکہ تم نجات پاؤ۔

اس ایک مختصر آیت میں اللہ تعالیٰ نے مومنوں کے لئے وہ بنیادی اصول تجویز فرمائے جن کو اپنا کر ہمارے اسلاف کامیاب ہوئے۔ خوب پچھلے پچھولے۔ اور ان پر چل کر ہم یقینی طور سے کامیاب ہو سکتے ہیں۔

## پہلی بات ہے ایمان لانا

ایمان اور صحیح اعتقاد کے بغیر کوئی عمل آخرت میں فائدہ نہ دے گا۔ اول ایمان لانا شرط ہے۔ کامیابی کا یہ پہلا ذریعہ ہے۔

حدیث :- ایک شخص لوہے کا خود پہن ہوئے آنحضرت صلی اللہ علیہ وسلم کی خدمت میں حاضر ہوا۔ اور عرض کیا :- ”یا رسول اللہ کیا میں اول کفار سے لڑوں یا اول مسلمان ہو جاؤں۔“

سرکارِ دو عالم صلی اللہ علیہ وسلم نے فرمایا :- ”پہلے مسلمان ہو جاؤ پھر لڑو۔“ حسب الحکم وہ پہلے ایمان لایا۔ پھر جہاد کیا اور شہید ہو گیا۔ آنحضرت صلی اللہ علیہ وسلم نے فرمایا :- ”عمل تو اُس نے کم کئے مگر اُسے اجر بہت ملا۔“

(بخاری - کتاب الجہاد) (عن براء بن عازب)

## دوسری بات جہاد کرنا

جہاد انبیاء علیہم السلام کی سنت ہے اللہ تعالیٰ نے مجاہدین کے لئے مغفرت کا وعدہ فرمایا ہے۔ ان کے لئے اللہ کی رحمت واسع ہے۔

حضرت مفسر تفسیر حقانی رحمۃ اللہ علیہ نے کیا ہی خوب نکتہ بیان فرمایا ہے کہ۔ یورپ کے لوگوں کا عروج دنیاوی جنگ

کی وجہ سے ہے۔ باقی علم و ہنر سب اقبال کے تابع ہیں۔“

(تفسیر البقرہ آیت ۲۱۷)

حدیث :- جو شخص جنت میں جاتا ہے۔ پھر وہ اس بات کو پسند نہیں کرتا کہ اسے دوبارہ دنیا میں لوٹایا جائے۔ اور روئے زمین کی تمام اشیاء اسے دی جائیں۔ ہاں (صرف) شہید اس بات کی آرزو کرتا ہے کہ دوبارہ دنیا میں جا کر دس مرتبہ شہید ہو۔ یہ اس لئے کہ اُسے شہادت کے بہترین درجے دکھائی دیتے ہیں۔ (عن انس بن مالک - بخاری کتاب الجہاد)

حدیث :- جنت تلواروں کے سائے تلے ہے۔ (عن حضرت بن ادنیٰ بخاری) اس حدیث پاک سے معلوم ہوا کہ مجاہد کے لئے جنت ہے۔

حدیث :- حضرت ابن عباس رضی اللہ عنہما کہتے ہیں کہ فتح مکہ کے روز آنحضرت صلی اللہ علیہ وسلم نے فرمایا کہ فتح مکہ کے بعد ہجرت تو نہیں رہی۔ لیکن جہاد اور جہاد کی نیئت کا ثواب باقی ہے۔ جب تمہیں جہاد کے لئے بلایا جائے تو ضرور جاؤ۔ (بخاری)

جذبہ جہاد ہمارے اسلاف کے بچوں میں بھی پایا جاتا تھا۔ حضرت عبداللہ بن عمرؓ نے تیرہ برس کی عمر میں غزوہ بدر میں شرکت کرنے کی اجازت چاہی۔ مگر مکس ہونے کے باعث نہ مل سکی (سیر الصحابہ - ہاجرین حصہ دوم)

حضرت عمیر بن ابی وقاصؓ کو کم سن ہونے کی وجہ سے غزوہ بدر میں شرکت کی اجازت نہ ملی تو زار و قطار روانہ ہو گئے۔ ان کا جوش اور شوق دیکھ کر آنحضرت صلی اللہ علیہ وسلم نے شرکت کی اجازت مرحمت فرمائی۔

یہی جذبہ صحابیاتؓ میں بھی پایا جاتا تھا۔ ایک بار سرکارِ دو عالم صلی اللہ علیہ وسلم حضرت ام حرامؓ رضی اللہ عنہا کے گھر تشریف لے گئے۔ اور تکیہ لگا کر سو گئے۔ تھوڑی دیر کے بعد مسکراتے ہوئے بیدار ہو گئے۔

حضرت ام حرامؓ نے پوچھا۔ حضرت مسکراتے کی کیا وجہ ہے۔ فرمایا۔ میری اُمت کے کچھ لوگ جہاد کے لئے بھر سبز میں سوار ہونگے۔ ان کی مثال ان بادشاہوں کی سی ہے۔ جو تخت پر بیٹھے ہیں۔ ام حرامؓ نے عرض کیا۔ یا رسول اللہ صلی اللہ علیہ وسلم دعا فرمائیں اللہ تعالیٰ مجھے بھی انہیں سے کر دے۔

آپ بحری سفر پر تشریف لے گئیں اور گھوڑے سے گر کر شہید ہوئیں۔ (ماخوذ از بخاری)

## تیسری بات ثابت قدم رہنا

”اے ایمان والو اگر تم اللہ کی مدد کرو گے۔ وہ تمہاری مدد کرے گا۔ اور تمہارے قدم جمائے رکھے گا۔“ سورہ محمد آیت ۱۷

الحاصل

ثابت قدمی سے ہمیں اللہ کے دین کی مدد کرنی چاہیے۔

ایسے موقعہ پر صبر و استقلال کا دامن ہرگز نہ چھوڑنا چاہیے۔ ذات باری تعالیٰ پر کامل بھروسہ رکھنا چاہیے۔ بُز دلی، پست ہمتی، کمزوری کو اپنے قریب بھی پھٹکنے نہ دینا چاہیے۔ فضول و اویلا سے کنارہ کشی اختیار کرنی چاہیے۔

حضرت علامہ ابن کثیرؒ فرماتے ہیں۔ کہ اس وقت اللہ کی اطاعت اور رسول اللہ صلی اللہ علیہ وسلم کی اطاعت کا دامن نہ چھوڑے۔ یا سہ۔ امر بالمعروف اور نہی عن المنکر کو اپنا شعار بنایا جائے۔ اور آپس میں تنازع اور اختلاف نہ پھیلایا جائے۔ ورنہ ذلت اٹھانی پڑے گی۔

اور بُز دل بن جاوے۔ تمہاری ہوا اکھڑ جائے گی۔ صبر کا دامن ہرگز نہ چھوڑا جائے۔ یاد رکھیں اللہ تعالیٰ صبر کرنے والوں کے ساتھ ہے۔ حضرات صحابہ کرام ان احکام میں ایسے پورے اترے کہ ان کی مثال نہ پہلوں میں مل سکتی ہے نہ پچھلوں میں۔ یہی شجاعت ہی اطاعت رسولؐ، یہی صبر و استقلال تھا جس کی بدولت اللہ تعالیٰ کی مدد ان کے شامل حال رہی اور باوجود کمی اسباب اور تعداد کے بہت ہی قلیل عرصہ میں مشرق و مغرب پر فتح پائی۔ نہ صرف لوگوں کے ملکوں کے مالک بنے بلکہ ان کے دلوں کو بھی فتح کر لیا۔ اور اللہ تعالیٰ کی طرف لگا دیا۔ رومیوں، فارسیوں



تڑکوں، صفالیہ کے بربروں، حدیثوں، سوداؤں اور قبیلوں کو باکہ کل گوروں اور کالوں کو زیر کیا۔ اللہ کے کلمہ کو بلند کیا۔ دین حق کی اشاعت فرمائی۔ اور دُنیا کے ہر گوشے میں اسلامی حکومت کی بنیاد ڈال دی۔ تین برس میں دُنیا کا نقشہ بدل ڈالا۔

حدیث شریف میں ہے۔ جب تم کافروں سے مقابلہ کرو تو صبر کرنا۔

## خطرے کے وقت استقلال کا ایک واقعہ

غزوہ حنین میں حاجرین و انصار پر مشتمل فوج کی تعداد بارہ ہزار نفوس تھی۔ یہ مقابلہ قبیلہ ہوازن کے ساتھ تھا جن کا سارے عرب میں تیر اندازی میں کوئی ہم پلہ نہ تھا۔ پہلے معرکہ میں کفار کو شکست ہوئی۔ مسلمان مجاہد مال غنیمت سمیٹنے میں منہمک ہو گئے۔ اس وقت ہوازن کے تیر انداز جو موقع کی گھات میں تھے۔ انہوں نے اس قدر تیر برسائے کہ مسلمانوں کے لئے ثابت قدم رہنا مشکل ہو گیا۔ مگر اس نازک ترین مرحلے پر بھی دُنیا نے دیکھ لیا کہ سرکارِ دو عالم صلی اللہ علیہ وسلم اس وقت سفید حجر پر سوار تھے۔ حضرت ابوسفیانؓ خچر کی انگوٹھی پکڑے ہوئے تھے۔ اور آپؐ فرما رہے تھے۔ (اِنَّا لَنَبِيٍّ لَّا كُذَّبَ اَبَعَدَ الْمَطْلَبِ) میں نبی ہوں اس میں کوئی جھوٹ نہیں۔ میں عبدالمطلب کا بیٹا ہوں۔

مصنف رحمۃ اللعالمین نے اس واقعہ کے بارے میں کیا ہی عمدہ نکات بیان فرمائے ہیں۔ آپ فرماتے ہیں۔

(۱) خچر پر سوار ہونا ہی ثبات و استقلال کی دلیل ہے۔ بھاگنے والا تیز گام گھوڑے کو پسند کرتا ہے۔

(۲) سفید خچر کا انتخاب بھی مردانگی کی دلیل ہے۔ ورنہ لڑائی میں ایسے رنگ کا جانور پسند کیا جاتا ہے جو ذرا سے گردوغبار میں چھپ جائے۔

(۳) بارہ ہزار فوج کے بھاگ جانے پر میدان میں کھڑے رہنا بھی کوہِ تحلل ہی کا کام ہے۔

(۴) ایسے وقت میں خود بول بول کر اپنی شناخت دشمن کو کرانا۔

(۵) اور اسی دعوے کو دہرانا جو حملہ آوروں کے کینہ و عداوت کا موجب تھا صرف قمرِ نبوت ہی کا خاصہ نور پاشی ہے۔

دوسرا واقعہ  
ایک رات اہل مدینہ دشمن کے خطرے

سے ڈر گئے۔ کیونکہ مدینہ میں کچھ آواز سنائی دینی تھی۔ حضور پاک صلی اللہ علیہ وسلم بلا زین ڈالے حضرت ابولہٰجہؓ کے گھوڑے پر سوار ہوئے۔ گردن مبارک میں تلوار لٹکائی۔ اور تن تنہا تفتیش فرمانے کی غرض سے خطرے کے مقام کی طرف تشریف لے گئے۔ اور واپس آکر فرمایا، خوف نہ کرو، خوف نہ کرو، ہمیں تو کچھ نظر نہیں آیا۔ نیز گھوڑے کی تیز رفتاری کے بارے میں فرمایا، اس کو ہم نے سمندر کی طرح (رواں) پایا۔ (بخاری)

الحاصل شجاعت، استقلال اور توکل علی اللہ کی کتنی بلند پایہ مثال ہے تنہا تیز رفتار گھوڑے پر خطرے کی طرف تشریف لے جانا بھی سرکارِ دو عالم صلی اللہ علیہ وسلم کا خاصہ ہے۔

## آخری بات۔ اللہ کو بہت یاد کرنا

حدیث۔ صحابہ کرامؓ لڑائی کے وقت شور و شغب یا آواز کو برا سمجھتے تھے۔ اور صرف ذکرِ الہی کرتے تھے۔ (عن قیس بن قبادہ۔ مشکوٰۃ بحوالہ ابو داؤد)

حضرت عطا رحمۃ اللہ علیہ کا قول ہے کہ ”جہاد کے موقع پر بھی خاموش رہنا اور اللہ تعالیٰ کا ذکر کرنا فرض ہے (ابن کثیر) تین اوقات کی خاموشی اللہ تعالیٰ کو پسند ہے۔ (۱) تلاوت قرآن شریف کے وقت (۲) جہاد کے وقت (۳) جنازے کے وقت (ابن کثیر بحوالہ طبرانی)

حضرت شاہ صاحب علیہ الرحمۃ فرماتے ہیں۔ ”یعنی مدد اللہ کی چاہو۔ اسباب ظاہر سے نہیں۔ دل کی استقامت، اور یاد اللہ کی، اور حکمبرداری سردار کی۔“

(موضح القرآن)  
حضرت شیخ الاسلام مولانا شبیر احمد صاحب عثمانی رحمۃ اللہ علیہ فرماتے ہیں۔ ”اس میں نماز، دعا، تکبیر اور ہر قسم کا ذکر اللہ شامل ہے۔ ذکر اللہ کی تاثیر یہ ہے کہ ذکر کا دل مضبوط اور مطمئن ہوتا ہے جس کی جہاد میں سب سے زیادہ ضرورت ہے۔ صحابہ رضی اللہ عنہم کا سب سے بڑا ہتھیار یہی تھا۔“

(الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ)

رعد رکوع ۲۴ پارہ ۱۳

(حقیقہ) حقوق الوالدین صفحہ ۱۹ سے آگے کے سامنے شفقت سے عاجزی کے ساتھ جھکے رہو۔ اور کہو اے میرے رب جس طرح انہوں نے مجھے بچپن میں پالا ہے۔ اسی طرح تو بھی ان پر رحم فرما۔

مسلمان کا فرض ہے کہ والدین کے متعلق ان آداب کا خیال رکھے۔

یہاں سے یہ بھی معلوم ہو گیا کہ جہاں تک تو حق سبحانہ و تعالیٰ کے ساتھ شرک کا تعلق ہے۔ قطع نظر اس کے۔ خدمت اور عاجزی و انکساری کے علاوہ اگر والدین ایماندار ہیں تو حسن خاتمہ اور مغفرت و بخشش کے لئے بھی دعا کرنا ضروری ہے۔ جس کو حضرت تھانوی نور اللہ مرقدہؒ نے عمر بھر میں کم از کم ایک مرتبہ تو لازمی اور واجب قرار دیا ہے۔

اور اگر والدین بحالت کفر زندہ ہوں تو دعائے رحمت بمعنی دعائے ہدایت کی جائے تو جائز ہے۔

اور حضرت ابن عباس رضی اللہ عنہ کا بیان ہے کہ شفیع المذنبین رحمۃ اللعالمین حضرت محمد رسول اللہ صلی اللہ علیہ وسلم نے ارشاد فرمایا۔ کہ جو کوئی اپنے والدین کی طرف ایک مرتبہ رحمت و محبت کی نگاہ سے آنکھ اٹھا کر دیکھے گا۔ تو حق سبحانہ و تعالیٰ اس کے لئے ہر نظر کے بدلے ایک مقبول حج بیت اللہ لکھ دیں گے۔ حضرات صحابہ رضوان اللہ تعالیٰ علیہم اجمعین نے عرض کیا۔ یا رسول اللہ صلی اللہ علیہ وسلم، اگر کوئی سو مرتبہ دیکھے تب بھی یہی بات ہے؟ آپؐ نے فرمایا۔ اس میں اشکال ہی کیا ہے۔

(مشکوٰۃ شریف)

## آخر میں ہم

اللہ تعالیٰ کے حضور میں دستِ دعا ہیں کہ اے پروردگار عالم بتو سل حضرت مخبرِ صادق صلی اللہ علیہ وسلم محض اپنے فضل و کرم اور عنایت بے پایاں سے ہم سب کو اپنے اپنے والدین کی فراموشی کرنے کی توفیق عطا فرما کہ ذریعہ نجات دہاں فرما۔ آمین یا رب العالمین

ضروری تصحیح:- انجمن خدام الدین کے مطبوعہ قرآن مجید کا ہدیہ چھوڑنے والے آئے ہیں







رجسٹرڈ  
ایل نمبر  
۶۰۴۷

منظور شدہ  
محکمہ جات - تعلیم و جیل  
(مغربی پاکستان)

شرح چندہ  
سالانہ گیارہ روپے  
ششماہی چھ روپے  
سہ ماہی تین روپے

ایڈیٹر  
عبدالمنان  
چوہان

بقیہ حلقہٴ احباب صفحہ ۱۷ سے آگے

اولاد آدم میں سے حُسن کردار اور  
خَلق عظیم کے حاملوں کا انتخاب کیا  
جائے۔ اور اس حقیقت کو واضح  
کیا جائے۔ کہ عمل احسن کا مصداق  
کون ہو سکتا ہے۔

اختر۔ ہمارا ایمان ہے۔ کہ قیامت ضرور  
بیا ہوگی۔ کیونکہ قرآنی تصریحات۔  
کسی کو بھی انکار نہیں ہو سکتا۔ اور  
در اصل یہی عقیدہ تمام حسنات کا  
موجب معلوم ہوتا ہے۔

(بقیہ حلقہٴ احباب صفحہ ۱۷ سے آگے)

خواہ وہ مسلمان ہوں یا کافر۔  
۱۔ جس سے عہد کر لیا جائے اس  
کو پورا کرنا چاہئے خواہ عہد مسلمان سے  
کیا ہو یا کافر سے۔

۲۔ امانت کو واپس کرنا چاہئے مسلمان  
کی امانت ہو یا کافر کی۔ (جامع الصغیر)

محمد بن الحنفیہ عطاء اور قتادہ تینوں  
حضرات سے یہ نقل کیا گیا کہ حق تعالیٰ  
شانہ کے پاک ارشاد اَلَا اَنْ تَفْعَلُوْا اِلٰی  
اَوْ لَیْکُمْ مَّعْرُوْۤفًا (احزاب ع ۷) میں  
مسلمان کو یہود و نصاریٰ غیر مسلم رشتہ داروں  
کے لئے وصیت مراد ہے (معنی)

یہاں شہزاد دیکر اپنی تجارت کو فروغ  
دیں

تالے قینچیاں، چافو، چھریاں، موچنے، آسترے دیگر لوہے کا سامان تھوک پرچون خریدنے کیلئے  
پاک لاک ہاؤس لاہور  
ہول سیل ڈپو  
پیرچون دوکان  
۱۰ شاہ عالم مارکیٹ نزد حبیب بینک  
ناظرہ بروڑ حق المبارک فون نمبر ۶۷۲۲  
۲۷۲۲

دیوبندی، بریلوی، اہل حدیث و شیعہ علماء کرام کا

مُصَدِّقًا تَوَجَّہَا

ہدایہ مجلد قرآن مجید مترجم محصول الی

از جناب شیخ التفسیر حضرت مولانا احمد علی صاحب

دوبارہ چھپ کر آگیا ہے معمولی لکھے پڑھے مرد عورت

اور

بچے نہایت آسانی سے فائدہ اٹھا سکتے ہیں۔

ملنے کا پتہ

ناظم انجمن خدام الدین شیرانوالہ گیٹ لاہور

عکسی قرآن مجید مترجم و محنتی

ترجمہ از مولانا محمود الحسن صاحب جاشیہ پر تفسیر مولانا شبیر احمد رضا عثمانی

عکسی بلاکوں سے طبع شدہ بڑی تقطیع عاقلانہ نمونے کے صفحے مفت طلب فرمائیے

تاج کمپنی لمیٹڈ، پوسٹ بکس ۵۳۰ کراچی

فائز شدہ ۱۹۷۰ء آپ کی قدیم دکان فون نمبر ۳۶۶۹

چائتمہ مارٹ دھنی رام روڈ

انارکلی - لاہور

جہاں آپ کو اعلیٰ درجے کی ڈیز، کافی، فروٹ سیٹ، شیشے کے لیمن سیٹ، پھولدان، اینیل میر  
گیس لمپ، سٹو اور نمائش کے لئے لکڑی کے دیدہ زیب لمپ وغیرہ مناسب قیمتوں پر دستیاب ہو سکتے ہیں

۳۴ - کمز شل بلڈنگ

دی مال

لاہور

درد و دل  
درد و دل  
درد و دل

خالص سونے کے

بھتہ بین بیورات

فون نمبر ۴۳۷۱